
ಶುಭ ಹಾರೈಕೆ 


ವೀರಶೈವ ಧಾರ್ಮಿಕಪೀಠಗಳ, ವಿಶ್ವವಿದ್ಯಾಲಯಗಳ ಮತ್ತು ವಿದ್ವಾಂಸರುಗಳ 
ಒಂದು ಶತಮಾನದ ದುಡಿಮೆಯಿಂದಾಗಿ 'ವಚನಸಾಹಿತ್ಯ'ದ ಸಂಶೋಧನೆ-ಪ್ರಕಟನೆ ಒಂದು 
ಹಂತಕ್ಕೆ ಬಂದು ನಿಂತಿದೆ ಎನ್ನಬಹುದು. ಇದೀಗ ಇಷ್ಟೇ ವಿಫಲವಾಗಿರುವ, ಇದಕ್ಕಿಂತ 
ಹೆಚ್ಚು ಜನಪ್ರಿಯವಾಗಿರುವ “ಸ್ವರವಚನಸಾಹಿತ್ಯ"ದ ಸಂಶೋಧನೆ-ಪ್ರಕಟನೆ ವ್ಯಾಪಕವಾಗಿ, 
ವ್ಯವಸ್ಥಿತವಾಗಿ ನಡೆಯಬೇಕಾಗಿರುವುದು ಅಗತ್ಯವಾಗಿದೆ. ಡಾ. ಫ.ಗು. ಹಳಕಟ್ಟಿಯವರು 
ಮೊದಲುಮಾಡಿ ಅನೇಕ ಜನ “ವಿದ್ವಾಂಸರು ಈ ಸಾಹಿತ್ಯವನ್ನು ಆಗಾಗ ಪ್ರಕಟಿಸುತ್ತ 
ಬಂದರೂ ಅದು ಬೆಳಕು ಕಂಡುದು ಕಡಿಮೆ. ಹೀಗಾಗಿ ಪ್ರಾಚೀನ ಹಸ್ತಪ್ರತಿಗಳಲ್ಲಿ, ಜನರ 
ಬಾಯಿಯಲ್ಲಿ ಬದುಕಿಬಂದ ಈ ಪ್ರಕಾರವನ್ನು ಒಮ್ಮೆ ಇಡಿಯಾಗಿ ಪ್ರಕಟಿಸಬೇಕಾಗಿದೆ. 
ಹಾಗೆ ಪ್ರಕಟವಾದರೆ ನಮ್ಮ ಹಾಡುಗಬ್ಬ ಪರಂಪರೆಗೆ ಇರುವ ಪ್ರಾಚೀನತೆಯನ್ನೂ 
ನಿರಂತರತೆಯನ್ನೂ ಎತ್ತಿ ತೋರಿಸಿದಂತಾಗುತ್ತದೆ. ಜೊತೆಗೆ ವೀಥಶೈವಕ್ಕೆ ತನ್ನದೇ ಆದ 
ಹಾಡುಗಬ್ಬ ಪರಂಪರೆಯೊಂದು ಇರುವುದನ್ನು ಸ್ಪಷ್ಟಪಡಿಸಿದಂತಾಗುತ್ತದೆ. ಈ ಘನವಾದ 
ಉದ್ದೇಶವನ್ನು ಕಣ್ಣುಮುಂದಿಟ್ಟುಕೊಂಡು ಪ್ರಸ್ತುತ ಯೋಜನೆಯನ್ನು ಶ್ರೀ ಶಿವರಾತ್ರೀಶ್ವರ 
ಧಾರ್ಮಿಕದತ್ತಿಯಿಂದ ಕೈಗೆತ್ತಿಕೊಂಡಿದೆ. ಈಗಾಗಲೇ ಡಾ. ಎಲ್‌. ಬಸವರಾಜು ಅವರು 
ಸಂಪಾದಿಸಿದ 'ಶಿವದಾಸಗೀತಾಂಜಲಿ'ಯನ್ನು ಜೆ.ಎಸ್‌.ಎಸ್‌. : ಗ್ರಂಥಮಾಲೆಯಿಂದ 
ಪ್ರಕಟಿಸುವ ಮೂಲಕ ಈ ಸಾಹಿತ್ಯದ . ಮಹತ್ವವನ್ನು ಪ್ರಥಮಬಾರಿಗೆ ಬೆಳಕಿಗೆ 
ತಂದುದಲ್ಲದೆ, ಅದರ ಮುಂದುವರಿಕೆಯೆಂಬಂತೆ ಈ ಯೋಜನೆಯನ್ನು ಹಮ್ಮಿಕೊಂಡಿದೆ. 


ಇಂಥ ಒಂದು 'ವ್ಯಾಪಕ ಯೋಜನೆಯ ಅನುಷ್ಠಾನಕ್ಕೆ. ವಿದ್ವಾಂಸರ ನೆರವು ಅಗತ್ಯ. 
ಕರ್ನಾಟಕದ ಬೇರೆ ಬೇರೆ ಭಾಗಗಳ ವಿದ್ವಾಂಸರು ಈ ಕಾರ್ಯದಲ್ಲಿ ಸಹಕರಿಸಲು ಮುಂದೆ 
ಬಂದಿರುವುದು ಒಂದು ಶುಭಯೋಗ. ಇವರೆಲ್ಲರ ನೆರವಿನಿಂದ ಸ್ವರವಚನ ಸಾಹಿತ್ಯವನ್ನು 
ಮೊದಲು ಬಿಡಿಯಾದ ಸಂಪುಟಗಳ ರೂಪದಲ್ಲಿ ಪ್ರಕಟಿಸುವುದು ಎಂದು ಯೋಜಿಸಲಾಗಿದೆ. 
ಈ ಯೋಜನೆಯು ಫಲಪ್ರದವಾಗುವ ರೀತಿಯಲ್ಲಿ ಎಲ್ಲ ಸ್ವರವಚನಗಳು ಹಸ್ತಪ್ರತಿಗಳಿಂದ, 
ಜನಪದರ ಕಂಠಸ್ಥಲಗಳಿಂದ, ಸ್ಮೃತಿಪಟಲಗಳಿಂದ ಸೆರೆ ಬಿಡಿಸಿಕೊಂಡು ಬೆಳಕಿಗೆ ಬಂದ 
ಬಳಿಕ, ಶ್ರೀ ಶಿವರಾತ್ರೀಶ್ವರ ಧಾರ್ಮಿಕದತ್ತಿಯು ಪ್ರಕಟಿಸಿದ ಹಾಗೂ ಅನ್ಕರು ಪ್ರಕಟಿಸಿದ 
ಎಲ್ಲ ಸಂಪತ್ತನ್ನು ಕ್ರೋಡೀಕರಿಸಿ, ವ್ಯವಸ್ಥಿತವಾಗಿ ವರ್ಗೀಕರಿಸಿ, ಅದನ್ನು “ಸಮಗ್ರ 
ಸ್ವರವಚನಸಾಹಿತ್ಸ ಪ್ರಕಟನ ಯೋಜನೆ” ಹೆಸರಿನಿಂದ ಸಂಪುಟ ಶ್ರೇಣಿಯಲ್ಲಿ ಹೊರತರಲು 
ಸಂಕಲ್ಪಿಸಲಾಗಿದೆ. 


ಈ ಸಂಕಲ್ಪವು ಈಡೇರುವಂತಾಗಲೆಂದು ಆಶಿಸುತ್ತ, ಇದರಲ್ಲಿ ನೆರವಾದ ಎಲ್ಲರಿಗೂ 
ಸಕಲಶ್ರೇಯಸ್ಸನ್ನು ಹಾರೈಸುತ್ತೇವೆ. 


ಜನೆವರಿ ೧೩, ೧೯೯೭ ಶ್ರೀ ಶಿವರಾತ್ರಿ ದೇಶಿಕೇಂದ್ರ ಸ್ವಾಮಿಗಳು 


ಪ್ರಸ್ತಾವನೆ 


ಕಲ್ಮಾಣ ಕರ್ನಾಟಕ ಪ್ರದೇಶವು ವಚನ ವಾಜ್ಮಯದ ತವನಿಧಿಯಾಗಿರುವಂತೆ, 
ಸೃರವಚನಗಳ ಭಂಡಾರವೂ ಆಗಿದೆ. ಈ ಪ್ರದೇಶದಲ್ಲಿ ಕೈಯಿಟ್ಟಲ್ಲಿ ಸ್ವರವಚನಕಾರರು 
ಸಕ್ಕುತ್ತಾರೆ. ಅವರೆಲ್ಲರ ಸ್ವರವಚನಗಳನ್ನು ಸಂಗ್ರಹಿಸಿ ಪ್ರಕಟಿಸಿದರೆ, ಅದೊಂದು ಸ್ವರವಚನ 
ಸಾಹಿತ ಪ್ರಪಂಚಕ್ಕೆ ಅಮೂಲ್ಯ ಕೊಡುಗೆಯಾಗುತ್ತದೆ. 


ಸ್ವರವಚನ ಸಂಗ್ರಹ ಮತ್ತು ಪ್ರಕಾಶನದ ಕಾರ್ಯ ಇತ್ತೀಚೆ ಹೊಸ ಹುರುಪಿನಿಂದ 
ಪ್ರಕಟವಾಗತೊಡಗಿದ್ದು, ಈವರೆಗೆ ಹಲವಾರು ಸ್ವರವಚನ ಸಂಗ್ರಹಗಳು ಬೆಳಕು ಕಂಡಿವೆ. 
ಈ ಶ್ಲಾಘನೀಯ ಕಾರ್ಯದ ಮುಂದುವರಿಕೆಯು ಅಜ್ಞಾತವಾಗಿ ಉಳಿದಿದ್ದ ಸ್ವರವಚನಕಾರ 
ಹರಸೂರು ಅಣವೀರಪ್ಪ, ತನ್ನ ಸ್ವರವಚನ ಸಾಹಿತ್ಯದೊಂದಿಗೆ ಪರಿಚಯವಾಗುತ್ತಿದ್ದಾನೆ. 


ಜೀವನವೃತ್ತ: 


ಗುಲ್ಬರ್ಗಾದಿಂದ ಉತ್ತರಕ್ಕೆ ಸು. ೧೨ ಕಿ.ಮೀ.ಗಳ ಅಂತರ ಕ್ರಮಿಸಿ, ಅಲ್ಲಿಂದ 
` ಬಲಗಡೆ ಹೊರಳುವ ರಸ್ತೆ ಹಿಡಿದು ಸು. ೧೦ ಕಿ.ಮೀ ಗಳ ಅಂತರದ ವರೆಗೆ 
ಮುಂದುವರಿದರೆ. ಅಣವೀರಪ್ಪನ  ಹರಸೂರು ಸಿಕ್ಕುತ್ತದೆ. ಇದು . ಗುಲ್ಬರ್ಗಾ 
ತಾಲೂಕಿನಲ್ಲಿಯೇ ಬರುವ ಸ್ಥಳವಾಗಿದೆ. 


ಅಣವೀರಪ್ಪನ ತಂದೆ ಕರಿಬಸವಪ್ಪ ತಾಯಿ ರಾಚಮ್ಮ. ಈ ದಂಪತಿಗಳು 
ಹರಸೂರಿನವರೇ ಆದುದರಿಂದ ಅವರ ಮನೆತನವನ್ನು ಹರಸೂರಿನ . ಮನೆತನವೆಂದೇ 
ಗುರುತಿಸಲಾಗಿದೆ. ಕೃಷಿ-ಬೆಲ್ಲದ ವ್ಯಾಪಾರ ಇವರ ಮನೆತನದ ವೃತ್ತಿಗಳಾಗಿದ್ದವು. ಹರಸೂರಿಗೆ 
ಪೂರ್ವದಲ್ಲಿ ೪-೫ ಕಿ.ಮೀ.ಗಳ ಅಂತರದಲ್ಲಿರುವ ಕನ್ನಡಿಗೆಯ ಮಲ್ಲಿಕಾರ್ಜುನ ಈ 
ಮನೆತನದ ಮನೆಯದೇವರು. ಹರಸೂರಿನ ಕಲ್ಮಠದ ಸ್ವಾಮಿಗಳು ಈ ಮನೆಯ ಗುರುಗಳು. . 
ಈ ದಂಪತಿಗಳಿಗೆ ಏಕ ಮಾತ್ರ ಪುತ್ರ ಈ ಅಣವೀರಪ್ಪ. ಆದುದರಿಂದ ಬಹು ಮುದ್ದಿನಿಂದ 
ತಮ್ಮ ಮಗನನ್ನು ಬೆಳೆಸುತ್ತಾರೆ. ಹದಿಹರೆಯಕ್ಕೆ ಕಾಲಿಟ್ಟಾಗ ಅಣವೀರಪ್ಪ ಮನೆತನದ 
ಅಭಿವೃದ್ಧಿಯ ಕಡೆಗೆ ಲಕ್ಷ್ಯ ವಹಿಸದೆ ವಿಷಯಾಸಕ್ತನಾಗಿಬಿಡುತ್ತಾನೆ. ಊರಿನ ಪಶ್ಚಿಮದಿಕ್ಕಿಗೆ 
ಇರುವ ಕೆರೆಯ ದಂಡೆಯ ಮೇಲೆ ಹೋಗಿ ಕುಳಿತು, ಬಟ್ಟೆ ಒಗೆಯಲು ಬರುವ 
ತರುಣಿಯರನ್ನು ಕೆಣಕುವುದು ಇವನ ದೈನಂದಿನ ಕೆಲಸವಾಗಿಬಿಡುತ್ತದೆ. ಹೀಗಾಗಿ ಹಲವಾರು 
ದೂರುಗಳು ತಂದೆ ಕರಿಬಸವಪ್ಪನಲ್ಲಿಗೆ ಬರುವುದಕ್ಕೆ ಆರಂಭವಾಗುತ್ತವೆ. ಅಣವೀರಪ್ಪನ 
ಲಂಪಟತನವನ್ನು ಗುರುಲಿಂಗಸಿದ್ಧಕವಿ ಶರಣಬಸವೇಶ್ವರ ಪುರಾಣದಲ್ಲಿ ವರ್ಣಿಸುತ್ತಾನೆ. 


v 


' ಅಣವೀರಪ್ಪನಿಗೆ ತಂದೆ ಕರಿಬಸವಪ್ಪ ಹತ್ತು-ಹಲವಾರು ರೀತಿಯಲ್ಲಿ ತಿಳಿಸಿ 
ಹೇಳುತ್ತಾನೆ, ಬೈದು ಬಡಿದು ರುಂಕಿಸಿ ಬುದ್ಧಿಯ ಕಲಿಸಲು ನೋಡುತ್ತಾನೆ. ಅಣವೀರಪ್ಪ 
ದಿನಗಳೆದಂತೆ ಮಹಾ ಉದ್ಭಟನಾಗುತ್ತಲೇ ಬೆಳೆಯುತ್ತಾನೆ. “ಇದ್ದೊಬ್ಬ ಮಗನು ಹೀಗೆ 
ಕೆಡುತ್ತ ಹೋದರೆ ಮನೆತನದ ಮಾನ ಮರ್ಯಾದೆ ಎಲ್ಲಿಗೆ ಮುಟ್ಟಬೇಕು? ಎಂಬ ಪ್ರಶ್ನೆ 
ಚಿಂತೆಯ ಬೆಂಕಿಯಾಗಿ ದಂಪತಿಗಳನ್ನು ಸುಡುವುದಕ್ಕೆ ಆರಂಭವಾಗುತ್ತದೆ. ಒಂದು ದಿನ 
ಸಮಯ ಮಾಡಿಕೊಂಡು ಕಲ್ಮಕಕ್ಕೆ ಹೋಗಿ, ಗುರುಗಳಿಗೆ ದೀರ್ಥದಂಡ ಪ್ರಣಾಮಗಳನ್ನು 
ಸಲ್ಲಿಸಿ ತಮ್ಮ ಚಿಂತೆಯನ್ನು ನಿವೇದಿಸಿಕೊಳ್ಳುತ್ತಾರೆ. ಕಲ್ಮಠದ ಸ್ವಾಮಿಗಳಾದರೂ 
ಅಣವೀರಪ್ಪನ ಕೆಟ್ಟ ಕೃತ್ಯಗಳನ್ನು ಕೇಳಿದವರೇ : ಆಗಿರುತ್ತಾರೆ. ತಮ್ಮ ತರುಣ ಶಿಷ್ಯನನ್ನು 
ತಿದ್ದುವುದು. ದುಸ್ಥರವಾಗಿಯೇ ಕಾಣುತ್ತದೆ... ಆದರೂ ಒಳ್ಳೆಯ ಪ್ರಯತ್ನ 
ಪ್ರಮಾದವಲ್ಲವೆಂದು ಭಾವಿಸಿಕೊಂಡು “ಗುರುವಾದವನು ಶಿಷ್ಯನನ್ನು. ಸರಿದಾರಿಗೆ 
ಹಚ್ಚದಿದ್ದರೆ. ಅವನೆಂಥ ಗುರುವು?” ಎಂಬ ದೃಢ ಸಂಕಲ್ಪ ಮನದಲ್ಲಿ ತಾಳಿ, 
ಅಣವೀರಪ್ಪನನ್ನು ತಿದ್ದಲು ಒಪ್ಪಿಕೊಳ್ಳುತ್ತಾರೆ. 


ಒಂದು ದಿನ ಕರಿಬಸಪ್ಪ ಭಕ್ತಿಯಿಂದ ಗುರುಗಳನ್ನು ತನ್ನ ಮನೆಗೆ ಬಿನ್ನಹಕ್ಕೆ 
ಅಮಂತ್ರಿಸುತ್ತಾನೆ. ಗುರುಗಳ ಪೂಜಾಸಂದರ್ಭದಲ್ಲಿ ತನ್ನ ಮಗನು ಇರಬೇಕೆಂದು ಬಯಸಿ 
ಅವನನ್ನು ಹೊರಗೆ ಹೋಗದಂತೆ ತಡೆಯುತ್ತಾನೆ. ಆದರೂ ಅಣವೀರಪ್ಪ ತಂದೆ-ತಾಯಿಗಳ 
ಕಣ್ಣು ತಪ್ಪಿಸಿ, ಮನೆಗೆ ಗುರುಗಳು ಬರುವ ಪೂರ್ವದಲ್ಲೇ ಮಟಮಾಯವಾಗಿರುತ್ತಾನೆ. 
ಏನಾದರೇನು? ಗುರುಗಳಿಗೆ ಬಿನ್ನಹ ನೀಡಲಾಗಿದೆ. “ದೇವರಿಚ್ಛೆ ಏನಿದೆಯೋ ಅಂತಾಗಲಿ" 


ಅಣವೀರಪ್ಪನ ಆಗಮನದ ಸುಳವು ಕಾಣುವುದೇ ಇಲ್ಲ. ಬಿನ್ನಹ ಪೂರೈಸಿದ ಕರಿಬಸವಪ್ಪ 
ಗುರುಗಳಿಗೆ ಸ್ವಲ್ಪ ವಿಶ್ರಾಂತಿ ತೆಗೆದುಕೊಳ್ಳಲು ತಿಳಿಸಿ, ಮಗನನ್ನು ಹುಡುಕಿ ತರಲು 
ಹೋಗುತ್ತಾನೆ. ಕೆರೆಯ ದಂಡೆಯ ಮೇಲಿರಬಹುದೆಂದು ಹೋಗಿ ನೋಡುತ್ತಾನೆ. ಅಲ್ಲಿ 
ಅವನು ಕಾಣುವುದಿಲ್ಲ. ಅಲ್ಲಲ್ಲಿ ಕೇಳಿ ನೋಡುತ್ತಾನೆ. ಯಾರೂ ಅವನ ಬಗೆಗೆ ತಿಳಿಸುವುದೇ 
ಇಲ್ಲ. ಹೀಗಾಗಿ ಬೇಸತ್ತು ಮರಳಿ ಮನೆಗೆ ಬರುತ್ತಾನೆ. ಗುರುಗಳು ವಿಶ್ರಾಂತಿ ಪೂರೈಸಿ, 
ಇನ್ನೇನು ಮಠಕ್ಕೆ ಹೊರಡಬೇಕೆಂದು ಅಣಿಯಾಗಿ ಕುಳಿತಿರುತ್ತಾರೆ. ಇನ್ನು ದಕ್ಷಿಣೆ ನೀಡಿ 
ಗುರುಗಳನ್ನು ಮಠಕ್ಕೆ ಕಳುಹಿಸಿಕೊಡಬೇಕು. ಕರಿಬಸಪ್ಪನ ನಿರಾಶೆಯ ಮುಖವನ್ನು ಕಂಡ 
ಗುರುಗಳು” ಅಣವೀರಪ್ಪ ಸಿಗಲಿಲ್ಲವೇನು? ಇರಲಿ ಬಿಡು, ಇಂದಲ್ಲ ನಾಳೆ ನಾನೇ ಮಠಕ್ಕೆ 

ಶಂಭಿಸುತ್ತಾನೆ. ತಾಯಿ ಒಳಗೆ ಹೋಗಿ ವ್ಯವಸ್ಥಿತವಾಗಿ ಉಣ್ಣಲು ನೀಡುವಾಗ, 
( ವೀರಪ್ಪ ಸಿಡಿಮಿಡಿಗೊಂಡು ಊಟ ಮುಗಿಸುತ್ತಾನೆ. ನೀರು ಕುಡಿದು ಮತ್ತೆ ಹೊರಗೆ 
ಟಿಗಿಯಬೇಕೆನ್ನುವ ಹವಣಿಕೆಯಲ್ಲಿರುವಾಗ ಗುರುಗಳು “ಅಣವೀರಪ್ಪ ಇಲ್ಲಿ ಬಾ”ಯೆಂದು 
ಕರೇ ನುತ್ತಾರೆ. ಗತ್ಯಂತರವಿಲ್ಲದೆ ಅಣವೀರಪ್ಪ ಬಂದು, ಗುರುಗಳ ಎದುರು ತಲೆಬಾಗಿ 
ನಿಲ್ಲುತ್ತಾನೆ. ಆಗ ಗುರುಗಳು “ಇಂದು ನಿಮ್ಮ 'ತಂದೆತಾಯಿಗಳು ನನಗೆ ಬಿನ್ನಹ ಮಾಡಿದ್ದರು. 
ಮನೆಯ ಮಗನಾಗಿ, ಈ ಮನೆಯ ಭಾವಿ ಮಾಲಿಕನಾಗಿ ನೀನು ಬಿನ್ನಹ ತೀರಿಸಬೇಕಾಗಿತ್ತು. 
ಆದರೂ ಕೊನೆಗೆ ಬಂದೆಯಲ್ಲ, ಸಂತೋಷ, ನಿಮ್ಮ ತಂದೆತಾಯಿಗಳು ಬಿನ್ನಹ 
ಪೂರೈಸಿದ್ದಾರೆ. ಈಗ ನೀನು ಗುರುದಕ್ಷಿಣೆ ಕೊಡಬೇಕು. ನಾವು ಮಠಕ್ಕೆ ಬೇಗನೆ 
ಹೊರಡಬೇಕು” ಎನ್ನುತ್ತಾರೆ. ಕೆಲವು ಕ್ಷಣಗಳ ವರೆಗೆ ಏನೂ ಮಾತನಾಡದ ಅಣವೀರಪ್ಪ 
ಸಾವಕಾಶವಾಗಿ, ತುಟಿ ನಿರಡು ಮಾಡುತ್ತ “ಆಗಲಿ ಗುರುಗಳೆ, ಗುರುದಕ್ಷಿಣೆ ನೀಡಿ ತಮಗೆ 
ಮಠಕ್ಕೆ ಕಳುಹಿಸಿ ಬರುತ್ತೇನೆ” ಎಂದು ನುಡಿಯುತ್ತಾನೆ. ಆಗ ಗುರುಗಳು “ಅಣವೀರಪ್ಪ 
ನೀನು ಏನು ಗುರುದಕ್ಷಿಣೆ ನೀಡುವೆ?” ಎಂದು ಪ್ರಶ್ನಿಸುತ್ತಾರೆ. ಥಟ್ಟನೆ ಅಣವೀರಪ್ಪ “ತಾವು 
ಏನು ಬೇಡುವಿರೋ ಅದನ್ನು ಇಲ್ಲೆನ್ನದೆ ನೀಡುತ್ತೇನೆ. ಏನು ಕಡಿಮೆಯಾಗಿದೆ ಮನೆಯಲ್ಲಿ” 
ಎಂದು ನುಡಿಯುತ್ತಾನೆ. ಗುರುಗಳು “ನೋಡು ಅಣವೀರಪ್ಪ, ಬೇಡಿದ ಗುರುದಕ್ಷಿಣೆ 
ಇಲ್ಲವೆನ್ನಲು ಬಾರದು” ಎಂದು ಇನ್ನೊಮ್ಮೆ ಎಚ್ಚರಿಸುತ್ತಾರೆ. ಆಗಲೂ ಅಣವೀರಪ್ಪ 
ಮೊದಲಿನ ದೃಢ ನುಡಿಯನ್ನೇ ಪುನರುಚ್ಛರಿಸುತ್ತಾನೆ. ಆಗ ಗುರುಗಳು ತಮ್ಮ ಹೆಗಲ 
ಮೇಲಿನ ಶಲ್ಕಯನ್ನು ಶೆಗೆದು, ಎದುರು ಒಡ್ಡುತ್ತ “ಅಣವೀರಪ್ಪ, ನಿನ್ನಲ್ಲಿರುವ ಎಲ್ಲ ದುಷ್ಟ 
ಗುಣಗಳನ್ನೇ ಇಂದು ನನಗೆ ಗುರುದಕ್ಷಿಣೆಯಾಗಿ ನೀಡಬೇಕು. ನೀಡುವೆಯಾ?'" ಎಂದು 
ಕೇಳುತ್ತಾರೆ. ಆಗ ಅಣವೀರಪ್ಪ ಮೀನ ಮೇಷ ಎಂದೆಣಿಸದೆ “ಆಗಲಿ ಗುರುಗಳೆ, ಇಂದು 
ನಾನು ನನ್ನಲ್ಲಿರುವ ಎಲ್ಲ ದುರ್ಗುಣಗಳನ್ನು ಕೂಡಿಸಿ ಗುರುದಗ್ಸಿಣೆಯಾಗಿ ಅರ್ಪಿಸಿದ್ದೇನೆ. 
ಇನ್ನು ಮುಂದೆ ತಾವು ನನ್ನಲ್ಲಿ ಒಂದು ದುರ್ಗುಣವನ್ನೂ ಕಾಣಲಾರಿರಿ” ಎಂದು ಪಾದಕ್ಕೆ 
ದೀರ್ಥಪ್ರಣಾಮ ಹಾಕುತ್ತಾನೆ. ಗುರುಗಳು ಎರಗಿದ ಶಿಷ್ಕನನ್ನು ಹಿಡಿದೆತ್ತಿ ತಲೆಯ ಮೇಲೆ 
% ಆಡಿಸಿ, “ನಿನಗೆ ಒಳ್ಳೆಯದಾಗಲಿ” ಎಂದು ಆಶೀರ್ವದಿಸುತ್ತಾರೆ. ತಂದೆತಾಯಿಗಳಿಗೆ ಅತೀವ 
ಆನಂದವಾಗುತ್ತದೆ. = 


ಗುರುವಿನ ಸಂಸ್ಪರ್ಶದಿಂದ ಅಣವೀರಪ್ಪನ ಜೀವನದ ಗತಿಯೇ: ಬದಲಾಗುತ್ತದೆ. 
ಈಗ ಅವನು ಪರಿಶುದ್ಧಭಾಏಯಾಗಿ ಶರಣ ಜೀವನವನ್ನು ನಡೆಯಿಸಲ: ದೃಢ ನಿರ್ಧಾರ 
ಕೈಗೊಳ್ಳುತ್ತಾನೆ. ಶರಣನಿಗೊಂದು ಕಾಯಕವು ಬೇಕೆಂಬ. ಕಾರಣದಿಂದ, ಮನಿತನದ ವೃತ್ತಿ 
ಬೆಲ್ಲ ಮಾರುವ ವ್ಯಾಪಾರವನ್ನೇ ತಾನು ನಿರ್ವಹಿಸಿಕೊಂಡು ಕಾಯ Be Daa. 
ಬೀದರ ಜಿಲ್ಲೆಯ ಚಿಟಗುಪ್ಪಿಯ ಕೋಮಟಿ ಶೆಟ್ಟಿಯಲ್ಲಿ ಬೆಲ್ಲವನ್ನು ಖರೀದಿಸಿ ಹರ ಇರು, 
ರಂಗಪೇಟೆಗಳಲ್ಲಿ ಮಾರುವುದಕ್ಕೆ ತೊಡ/ತ್ತಾನೆ. ತನ್ನ ತಂದೆಯಂತೆಯೇ ಹೇಗಿತಿನ ಮೇ. .' 
ಈ ಬೆಲ್ಲದ ವ್ಯಾಪಾರವನ್ನು ಅಣವೀರಪ್ಪ ಸರಿಯಾಗಿಯೇ ನಡೆಸುತ್ತಾನೆ. 

> ಇ 

ಚಿಟಿಗುಪ್ಪಿಯ ಕೋಮಟಿ ಶೆಟ್ಟಿಯು ಅಣವೀರಪ್ಪನ ಶರಣ ಸ್ವಭಾನವನ್ನು 

ಅರಿಯದೆ, ಅವನೊಬ್ಬ ಹುಂಬನೆಂದು ತಿಳಿದು, ಒಂದು ಸಲ ಬೋಸ ಮಾಡಲೆಂದು ಬಗೆದು 

ಹದಿನಾರು ಮಣ ಬೆಲ್ಲ ಕೊಡುವುದಕ್ಕೆ ಬದಲಾಗಿ, ಹದಿನಾಲ್ಕು ಮಣ ತೂಗಿ ಕೊಟ್ಟು ಅದು 
ಹದಿನಾರು ಮಣವೆಂದು ಸುಳ್ಳು ಹೇಳುತ್ತಾನೆ. ಕೋಮಟಿಯ ಕಪಟವರಿಯದ ಅಣವೀರಪ್ಪ, 
ಬೆಲ್ಲವನ್ನು ತಂದು ಮಾರುತ್ತಾನೆ. ಅದು ಹದಿನಾರು ಮಣವೇ ತೂಗುತ್ತದೆ. ಬೆಲ್ಲ ಮಾರಿದ 
ನಂತರ ಮತ್ತೆ ಕೋಮಟಿಯಲ್ಲಿಗೆ ಹೋಗಿ “ನೀನು ಹಿಂದೆ ಕೊಟ್ಟಿ ಬೆಲ್ಲದ ತೂಕ 
ಸರಿಯಿತ್ತು; ಈ ಸಲವೂ ಹದಿನಾರು ಮಣ ಬೆಲ್ಲ ಕೊಡಬೇಕು” ಎಂದು ಕೇಳುತ್ತಾನೆ. 
ಕೋಮಟಿಗೆ ಆಶ್ಚರ್ಯವಾಗುತ್ತದೆ. ತಾನು ಹದಿನಾಲ್ಕು ಮಣ ಕೊಟ್ಟರೂ, ಅಣವೀರಪ್ಪ 
ಹದಿನಾರು ಮಣವೆಂದು ಒಪ್ಪಿದ್ದಕ್ಕೆ ಕೋಮಟಿ ಶೆಟ್ಟಿ ಒಳಗಿಂದೊಳಗೆ ನಗುತ್ತಾನೆ. ಆದರೂ 
ಏಕೋ ಕೋಮಟಿಯ ಮನಸ್ಸು ಈ ಸಲ ಮೋಸ ಮಾಡುವುದಕ್ಕೆ ಒಪ್ಪುವುದಿಲ್ಲ. ಹೀಗಾಗಿ 
ಹಿಂದೆ ತಾನು ಕೊಟ್ಟ ಕಡಿಮೆಯಾದ ಎರಡು ಮಣಗಳನ್ನು ಕೂಡಿಸಿ, ಈ ಸಲ ಅವನು 
ಹದಿನೆಂಟು ಮಣ ಬೆಲ್ಲವನ್ನು ತೂಗಿ ಹಾಕುತ್ತಾನೆ. ಆದರೆ ಅದು ಹದಿನಾರು ಮಣವೆಂದೇ 
ಕೋಮಟಿ ಅಣವೀರಪ್ಪನಿಗೆ ತಿಳಿಸುತ್ತಾನೆ. ಎಂದಿನಂತೆ ಅಣವೀರಪ್ಪ ಅದನ್ನು ತಂದು 
ಪೇಟೆಯಲ್ಲಿ ಮಾರಿದಾಗ ಹದಿನಾರು ಮಣವೇ ಆಗುತ್ತದೆ. ಮತ್ತೆ ಅಣವೀರಪ್ಪ 
ಕೋಮಟಿಯಲ್ಲಿಗೆ ಬೆಲ್ಲದ ಖರೀದಿಗೆ ಹೋಗುತ್ತಾನೆ. “ಈ ಸಲದ ಬೆಲ್ಲದ ತೂಕ 
ಎಷ್ಟಿತ್ತು?” ಎಂದು ಕೇಳುತ್ತಾನೆ, ಕೋಮಟಿ ಶೆಟ್ಟಿ. ಅಣವೀರಪ್ಪ “ಅದೇ ಹದಿನಾರು 
ಮಣ”ವೆಂದು ಉತ್ತರಿಸುತ್ತಾನೆ. ಈಗ ಕೋಮಟಿಗೆ ಇಮ್ಮಡಿ ಆಶ್ಚರ್ಯ ಆಗುತ್ತದೆ. “ಹಿಂದೆ 
ಕಡಿಮೆ ಕೊಟ್ಟಾಗಲೂ, ಹದಿನಾರು ಮಣವೇ ಆಯಿತು. ಈಗ ಹೆಚ್ಚು ಕೊಟ್ಟಾಗಲೂ 
ಹದಿನಾರು ಮಣವೇ ಆಯಿತು. ಹೀಗೆಂದರೆ ಈ ಮನುಷ್ಯ ಸಾಮಾನ್ಯನಲ್ಲ. ಇವನ ಮೇಲೆ 
ದೈವೀ ಕೃಪೆಯಿದೆ. ಆದುದರಿಂದಲೇ ಈ ಆಶ್ಚರ್ಯವು ಘಟಿಸಿದೆ” ಎಂದು ಕೋಮಟಿಯ 
ಮನಸ್ಸು ನುಡಿಯುತ್ತದೆ. ಕೋಮಟಿ ತಾನು ಮಾಡಿದ ಮೋಸವನ್ನು ಬಿಚ್ಚಿ ಆಣವೀರಪ್ಪನಿಗೆ 
ತಿಳಿಸಿ ಕ್ಷಮೆ ಬೇಡುತ್ತಾನೆ. 


ಕೋಮಟಿಯ ನಾಲಗೆಯಿಂದ ವ್ಯಾಪಾರದಲ್ಲಿರುನ ಮೋಸವನ್ನು ತಿಳಿದಾಗ, 
'ಅಣವೀರಪ್ಪನಿಗೆ ಹಾವು ಕಂಡಷ್ಟು ಹೆದರಿಕೆಯಾಗುತ್ತದೆ. “ವ್ಯಾಪಾರದಲ್ಲಿಯೂ ಮೋಸ 
ಮಾಡುವುದಕ್ಕೆ ಆಸ್ಪದವಿದೆಯೆಂದರೆ ಮೋಸದ ಈ ಬ್ಯಾಪಾರ ನನಗೇಕೆ ಬೇಕು? ನಾನೂ ಈ 
ವ್ಯಾಪಾರದ ಮುಖಾಂತರ ಮೋಸದಲ್ಲಿ ತೊಡಗಬಹುದು. ಆದುದರಿಂದ ಈ ಕೂಡಲೇ ಈ 
ವೃತ್ತಿಯನ್ನು ಬಿಟಬೇಕು” ಎಂದು" ನಿರ್ಧರಿಸಿದ ಅಣವೀರಪ್ಪನು ಬೆಲ್ಲದ ವ್ಯಾಪಾರ 
ಬಿಟ್ಟುಬಿಡುತ್ತಾನೆ. ' ಈ ಬೆಲ್ಲದ ವ್ಯಾಪಾರದ ರಹಸ್ಯವನ್ನೇ ಕುರಿತು ಅಣವೀರಪ್ಪ 
ಒಂದೆಡೆಯಲ್ಲಿ ಹಾಡಿದ್ದಾನೆ. 


ತಂದೆತಾಯಿಗಳು ಅಣವೀರಪ್ಪನಿಗೆ ಮಮವೆ ಮಾಡಲೆಂದು ಅತ್ತಿತ್ತ ಹೆಣ್ಣು 
ನೋಡುವುದಕ್ಕೆ ಆರಂಭಿಸುತ್ತಾರೆ. ಆಗ ಅಣವೀರಪ್ಪ ಖಡಾಖಂಡಿತನಾಗಿ ತಂಬೆತಾಯಿಗಳನ್ನು 
ಕುರಿತು “ಕಲ್ಮಠದ ಗುರುದೇವರು ನನಗೆ ಅಂದೇ ಮದುನೆ ಮಾಡಿ ಬಿಟ್ಟಿದ್ದಾರೆ. 
ಲಿಂಗದೇವನನ್ನು ನನಗೆ ನೀಡಿ, ಅವನ ಸೇವೆಯನ್ನೇ ಮಾಜುವಂತೆ ಹೇಳಿದ್ದಾರೆ. ಆದುದರಿಂದ 
ನಾನೇ ಲಿಂಗದೇವನ ಸೇವಕನಾಗಿರುವಾಗ್ಯ ನನಗಾರ ಸೇವೆಯೂ ಬೇಡ. ಸೇವೆಗೆ 
ಬಾಧ್ಯಸ್ಥಳಾಗುವ ಸತಿಯೂ ಬೇಡ'ವೆಂದು ಹೇಳಿ ನಿರಾಕರಿಸುತ್ತಾನೆ. 


viii 


ದೇಶಸಂಚಾರಕ್ಕೆ ಹೊರಟಾಗ ಅಣವೀರಪ್ಪನ ವಯಸ್ಸು ಸುಮಾರು ೩೦ ವರುಷ. 
ಮನೆಬಿಟ್ಟು; ತಂದೆತಾಯಿಗಳನ್ನು ಬಿಟ್ಟು ಅಲ್ಲಲ್ಲಿ ಶರಣರನ್ನು, ಭಕ್ತರನ್ನು ಕಾಣುತ್ತ, 
ಲೋಕದ ಜನರುಗಳ ಕಷ್ಟವನ್ನು ಪರಿಹಾರಗೊಳಿಸಿ, ಅವರಿಗೆ ತನ್ನ ಕೈಲಾದ ಸಹಾಯವನ್ನು 
ಮಾಡುತ್ತ ಹೊರಡುತ್ತಾನೆ. ವೀರಶೈವ ಧರ್ಮದಲ್ಲಿ ನಿಷ್ಠನಾಗಿ, ಮಠದ ಸ್ವಾಮಿಗಳಂತೆ 
ಅರ್ಚನ-ಅರ್ಪಣ-ಅನುಭಾವದಲ್ಲಿ ಅನನ್ಯವಾಗಿ ತನ್ನನ್ನು ತೊಡಗಿಸಿಕೊಳ್ಳುತ್ತಾನೆ. 
ದಿನಗಳೆದಂತೆ ಅಣವೀರಪ್ಪನ ಸಾನಿಧ್ಯವು ಕಾರಣಿಕ ಸಾನಿಧ್ಯವೆನಿಸಲು ತೊಡಗುತ್ತದೆ. ಸಂಪರ್ಕ 
ಹೊಂದಿದ ಭಕ್ತಾದಿ ಜನಗಳಿಗೆ. ಅಣವೀರಪ್ಪ ಹೋದಲೆಲ್ಲ ಅವನನ್ನು ಕಾಣಲು ಭಕ್ತರು 
ಗುಂಪುಗುಂಪಾಗಿ ಬರುವುದಕ್ಕೆ ಆರಂಭಿಸುತ್ತಾರೆ. ಅಣವೀರಪ್ಪ ಬಂದ ಭಕ್ತರಿಗೆ ಯಾವ 
ಉಪದೇಶವೂ ಮಾಡುತ್ತಿರಲಿಲ್ಲವಂತೆ. ಅವರೊಡನೆ ಕೂಡಿ, ತಾನೇ ಆಶುಕವಿತ್ವ ಶಕ್ತಿಯಿಂದ 
ಕಟ್ಟಿದ ಹಾಡುಗಳನ್ನು ಹಾಡಿ, ಭಜನೆ ಮಾಡುತ್ತಿದ್ದನಂತೆ. ಅವನು ಅಂಕಲಗಿ, ನಾಗೂರು, 
ಬಸವಕಲ್ಮಾಣ, ಹುಲಸೂರು, ಕಾಸಂಪಳ್ಳಿ, ಕಲಬುರ್ಗಿ ಮುಂತಾದ ಪ್ರದೇಶಗಳನ್ನೆಲ್ಲ 
ಸಂಚರಿಸಿ, ಕೊನೆಯಲ್ಲಿ ಶ್ರೀಶೈಲದೆಡೆಗೆ ಹೋದಂತೆ ಪ್ರತೀತಿ. ಬಹುಶಃ ಅಣವೀರಪ್ಪ ತನ್ನ 
ಜೀವನದ ಕೊನೆಯ ಭಾಗವನ್ನು ಶ್ರೀಶೈಲದಲ್ಲಿಯೇ ಕಳೆದಂತೆ ಸಂಭಾವಿಸಬಹುದಾಗಿದೆ. 
ಏಕೆಂದರೆ ಹರಸೂರಿನಲ್ಲಿಯಾಗಲಿ; ಅದರ ಸುತ್ತಮುತ್ತಲಿನ ಪ್ರದೇಶದಲ್ಲಿಯಾಗಲಿ ಅವನ 
- ಸಮಾಧಿ ಸ್ಮಾರಕವು ಸಿಕ್ಕುವುದಿಲ್ಲ. 


ವೀರಶೈವಧರ್ಮಾನುಸಂಧಾನಿಯಾಗಿ, ಶರಣಶ್ರೇಷ್ಠನಾಗಿ, ಹಲವಾರು. ಪವಾಡಗಳನ್ನು 
ಮೆರೆಸುವ ಮೂಲಕ ಜನತೆಯ ಸೌಖ್ಯವನ್ನೇ ಜೀವನಪೂರ್ತಿ ಎಸಗಿದ ಅಣವೀರಪ್ಪನು ೮೦ 
ವರ್ಷಗಳ ಕಾಲ ಬದುಕಿರಬಹುದೆಂದು ಊಹಿಸಲಾಗಿದೆ. ಜನ ಪ್ರತೀತಿಯ ಪ್ರಕಾರ 
“ಅಣವೀರಪ್ಪನವರು ಕಲಬುರ್ಗಿಯ ಶರಣಬಸವರಿಗೆ ಹಿರಿಯ ಸಮಕಾಲೀನರಾಗಿ 
ಬದುಕಿದವರು” ಎಂಬುದಾಗಿ ತಿಳಿಯುತ್ತದೆ. ಶರಣಬಸವರ ಕಾಲವು ಕ್ರಿ.ಶ. ೧೭೪೬-೧೮೨೨. 
ಶರಣಬಸವರಿಗಿಂತಲೂ ಅಣವೀರಪ್ಪ ಹಿರಿಯನಾಗಿರುವುದರಿಂದ ಅವನ ಕಾಲವು ಕ್ರಿ.ಶ. 
೧೭೪೬ಕ್ಕಿಂತಲೂ ಹಿಂದೆ ಹೋಗುತ್ತದೆ. “ಅಣವೀರಪ್ಪನು ಶರಣಬಸವರಿಗಿಂತಲೂ ಎಷ್ಟು 
ವರುಷ ಹಿರಿಯರಾಗಿದ್ದರು?”- ಎಂಬ ಪ್ರಶ್ನೆಗೆ ಮತ್ತೆ ಉತ್ತರ ಕಂಡುಕೊಳ್ಳಲು ಜನರ 
ಹೇಳಿಕೆಗಳನ್ನೇ ಅವಲಂಬಿಸಬೇಕಾಗಿದೆ.?. ಆ ಹೇಳಿಕೆಗಳ ಪ್ರಕಾರ “ಅಣವೀರಪ್ಪ 
ಶರಣರಿಗಿಂತಲೂ ೧೦-೧೨ ವರ್ಷ ಹಿರಿಯರಾಗಿದ್ದರೆಂದು ತಿಳಿಯುತ್ತದೆ. ಆದುದರಿಂದ 
ಅಣವೀರಪ್ಪನ ಜನನದ . ಕಾಲವು ಕ್ರಿ.ಶ: ಸು ೧೭೩೬ ಅಥವಾ ೧೭೩೪ ಎಂದು 
ಇರಿಸಿಕೊಳ್ಳಬೇಕಾಗುತ್ತದೆ. ಅಣವೀರಪ್ಪನು ಸು. so ವರ್ಷಗಳ ಕಾಲ 
ಬದುಕಿದವನೆಂದಾದರೆ, ಅವನ ಲಿಂಗೈಕ್ಕದ ಕಾಲವು ಕ್ರಿ.ಶ. ಸು.೧೮೧೬ ಅಥವಾ ೧೮೧೪ 
ಎಂದಾಗುತ್ತದೆ. ಅಣವೀರಪ್ಪ ಎಲ್ಲಿ ಲಿಂಗೈಕ್ಕನಾದನೆಂದು ಹೇಳುವುದಕ್ಕೆ ಸಾಧ್ಯವಿಲ್ಲ. 
ಏಕೆಂದರೆ ಎಲ್ಲಿಯೂ ಅವನ ಸಮಾಧಿಯ ಕುರುಹುಗಳು ಸಿಕ್ಕುವುದಿಲ್ಲ. “added 
ಅಣವೀರಪ್ಪ”ನೆಂದೇ ಜನರ ನಾಲಗೆಯಲ್ಲಿ ಖ್ಯಾತನಾದ ಈ ಸ್ವರವಚನಕಾರ, ಅವನು 
ಬಿಟ್ಟುಹೋಗಿರುವ ಸ್ವರವಚನಗಳಲ್ಲಿ ಇಂದಿಗೂ ಉಳಿದುಕೊಂಡಿರವನು.ು . 


ರ ಗಸಹಾದ ತಾತಾ, niaga Wan BE Seco 


ix 
ಕೃತಿ ವಿಚಾರ 


ಹರಸೂರು ಅಣವೀರಪ್ಪ ಎಷ್ಟು ಸ್ವರವಚನಗಳನ್ನು ಹಾಡಿರುವನೆಂಬುದರ ಬಗೆಗೆ 
ಯಾರೂ ಲೆಕ್ಕವಿಟ್ಟು ಹೇಳುವುದಿಲ್ಲ. ಬಹು ಜನರಿಗೆ ಇವನೊಬ್ಬ ಕವಿಯಾಗಿದ್ದನೆಂಬುದೂ 
ತಿಳಿಯದೆ ಇರುವುದು ಬಹು ಖೇದದ ಸಂಗತಿ. ಹರಸೂರಿನ ಕಲ್ಮಠದಲ್ಲಿದ್ದ ಹಲವು 
ಹಸ್ತಪ್ರತಿಗಳ ನಡುವೆ ಚಲ್ಲಾಪಿಲ್ಲಿಯಾಗಿ ಹರವಿಕೊಂಡಿದ್ದ ಈ ಸ್ವರವಚನಗಳು ಕೂಡಿಸಿ 
ನೋಡಿದಾಗ ೮೯ ಸ್ವರವಚನಗಳಿಂದು ಗೊತ್ತಾಗಿದೆ. ಆದರೆ ಕಳೆದು. ಹೋಗಿರುವ, 
ನಾಶವಾಗಿರುವ ಸ್ವರವಚನಗಳ ಲೆಕ್ಕವು ಆ ಕಾಲಪುರುಷನಿಗೂ ಸಿಗಲಿಕ್ಕಿಲ್ಲ. 


ಸ್ಮಲಕಟ್ಟು: 

ಈ ಕೃತಿಯಲ್ಲಿನ ಸ್ವರವಚನಗಳನ್ನು ಸ್ಥಲಕ್ಕನುಗುಣವಾಗಿ ವಿಂಗಡಿಸಿಕೊಂಡು 
ಗಮನಿಸಲಾಗಿದೆ. ಆದರೆ ಇದೇ ವ್ಯವಸ್ಥೆಯ ಕ್ರಮದಲ್ಲಿ ಅಣವೀರಪ್ಪನು ತನ್ನ 
ಸ್ವರವಚನಗಳನ್ನು ಹಾಡಿದನೆಂದಲ್ಲ. ಸಾಂದರ್ಭಿಕವಾಗಿ ಅಣವೀರಪ್ಪ ಹಾಡಿದ 
ಸ್ವರವಚನಗಳಲ್ಲಿನ ವಿಷಯವನ್ನು ದೃಷ್ಟಿಯಲ್ಲಿರಿಸಿಕೊಂಡು ಆಯಾ ವಿಷಯದ ಅಡಿಯಲ್ಲಿ 
ಬರುವ ಪದಗಳನ್ನು ಒಂದೆಡೆ ತಂದು ಸಂಗ್ರಹಿಸಲಾಗಿದೆ. ಹೀಗೆ ಮಾಡುವುದರಿಂದ ಅಭ್ಯಾಸಕ್ಕೆ 
ಹೆಚ್ಚು ಅನುಕೂಲವಾಗುತ್ತದೆಂಬುದು ಅಧ್ಯಯನಶೀಲರಿಗೆ ಅರಿಯದ ವಿಷಯವೇನಲ್ಲ. 
ಆದುದರಿಂದ ನಾನು ಒಟ್ಟು ಪದ್ಯಗಳನ್ನು ಎದುರಿಸಿಕೊಂಡು, ಅನುಕ್ರಮವಾಗಿ ವಿಂಗಡಣೆ 
ಮಾಡಿಕೊಂಡು, ಅವಕ್ಕೆ ಸರಿಹೊಂದುವ ಸ್ವರವಚನಗಳನ್ನು ಅಲ್ಲಲ್ಲಿ ಸೇರಿಸಿ, ಅವುಗಳಿಗೆ 
ಸೂಕ್ತವಾದ ತಲೆಬರಹವಿರಿಸಿ, ಸ್ಥಲಕಟ್ಟಿನ ಪರಂಪರೆಯ ಹಿನ್ನೆಲೆಯಲ್ಲಿ, ಒಂದೊಂದು 
ಭಾಗಕ್ಕೂ ಒಂದೊಂದು ಸ್ಥಲವೆಂದು ಹೆಸರು ನೀಡಿದ್ದೇನೆ. ಪ್ರಾರ್ಥನಾಸ್ತಲ, ಮಾಯೆ 
ಮಾಯಾವಿಡಂಬನಸ್ಥಲ, ಸಂಸಾರಹೇಯಸ್ಕಲ, ಜೀವಸಂಬೋಧನಸ್ಥಲ,  ಆತ್ಮಸ್ಥಲ, 
ಗುರುಕರುಣಸ್ನಲ, ಲಿಂಗಸ್ಥಲ, ಜಂಗಮಸ್ಥಲ, ಅಷ್ಟಾವರಣಸ್ಥಲ, ಷಟ್‌ಸ್ಡಲ ಹೀಗೆ ಇಲ್ಲಿನ 
ROB, ಪರಂಪರೆ ಬೆಳೆದಿರುವುದು. ಈ ಸ್ಥಲಗಳಿಗೆ ಹೊರಗಾಗಿರುವ ಸ್ವರವಚನಗಳನ್ನು 
"ಸಂಕೀರ್ಣ" ಭಾಗದಲ್ಲಿ ಸೇರಿಸಿದ್ದೇನೆ. 


ಅಂಕಿತ: 
ಹರಸೂರು ಅಣವೀರಪ್ಪ ಶರಣನು ತನ್ನ ಸ್ವರವಚನಗಳೆಲ್ಲವನ್ನು “ಕಲ್ಮತದ ಗುರು” 
ಎಂಬ ಅಂಕಿತದಿಂದ ಹಾಡಿರುವನು. ಈ ಕಲ್ಮತದ ಗುರು, ಹರಸೂರು todd 
ಲದ ಶಿವಾಚಾರ್ಯರು. ಅಣವೀರಪ್ಪನಿಗೆ ಆತ್ಮಸಾಕ್ಷಾತ್ಕಾರದ ಅರಿವು ಮಾಡಿಕೊಳ್ಳಲು ' 
ಕಾರಣರಾದ ಕಾರಣಿಕ ಪುರುಷರು. ಆದುದ್ದರಿಂದ ಅಣವೀರಪ್ಪನು ಗುರುದಕ್ಷಿಣೆಯಾಗಿ 
ತನ್ನಲ್ಲಿಯ ದುಷ್ಟಗುಣಗಳನ್ನೇ “ಗುರುದಕ್ಷಿಣೆ”ಯಾಗಿ ಅರ್ಪಿಸಲಿಲ್ಲ, ಅದರೊಂದಿಗೆ ತಾನು 
ಹಾಡಿದ ಸ್ವರವಚನ ಸಂಪತ್ತಿನ ಕಾಣಿಕೆಯನ್ನು ಆ ಗುರುವಿನ ಅಂಕಿತ ಇರಿಸಿಕೊಂಡು, 


ಸೂರು ಅಣವೀರಪ್ಪನ ಜೀವಿತದ ಕಾಲದಲ್ಲಿ ಅವನ ಗುರುಗಳಾಗಿ ಕಲ್ಮಕದಲ್ಲಿದ್ದ ಶಿವಾಚಾರ್ಯರು 
ಎರಡನೆಯ ರುದ್ರಮುನಿ ಸ್ವಾಮಿಗಳೆಂಬುದೊಂದು ಹೇಳಿಕೆಯಿದೆ. 


x 


ಗುರುಸನ್ನಿಧಿಗೆ ಭಕ್ತಿಭಾವದಿಂದ ಅರ್ಪಿಸಿದ್ದಾನೆ. ಧನ್ಮತೆಯಭಾವವನ್ನು ಅನುಭವಿಸಿದ್ದಾನೆ.* | 
ಏಕೆಂದರೆ ಅಣವೀರಪ್ಪನ ಮೇಲೆ ಗುರುಕರುಣೆಯಾಗದೆ ಹೋಗಿದ್ದರೆ, ಅವನು 
ಶರಣನಾಗುತ್ತಿರಲಿಲ್ಲ. ಸ್ವರವಚನಕಾರನಾಗಿ ಉಳಿಯುತ್ತಿರಲಿಲ್ಲ. ಗುರು ಕರುಣಸ್ಥಲದಲ್ಲಿ 
ಬರುವ ಸ್ವರವಚನಗಳೆಲ್ಲವೂ ಪರೋಕ್ಸವಾಗಿ ಕಲ್ಮತದ ಗುರುವಿನ ಸ್ಮರಣೆ, 
`ಸ್ತುತಿಗಳಾಗಿಯೇ ಇವೆ. 


“ಗರಗರ ಗಾಳ್ಮಾಗ 
ಗಿರಿಗಿರಿ ತಿರುಗಿದೆನು h 
ಗುರುರಾಯ ಬಂದ ಬಿಡಿಸಿದನು” (ಗುರುಕರುಣಸ್ಥಲ-ಪದ್ಮ ೩೩) 


“ನಾನೇನು ಬಲ್ಲೇನು ಮರುಳ 

ಗುರುರಾಯ ತಿಳಿಸಿದ ಈ ತಿರುಳ 

ಕಲ್ಮತದ ಗುರುವಿನ ನುಡಿ ಭಾಳ ಸರಳ 

ಶಿವರೂಪವಾಯಿತು ನನ್ನೆಲ್ಲ ಬಾಳಾ” . (ಅದೇ ಸ್ಥಲ-ಪದ್ಕ ೩೮) 


“ಗುರುರಾಯ ಬಾಯೆಂದು 

ಕೈಬೀಸಿ ಕರೆದಾನು 

ಗುರುತ್ಹಿಡಿದು ನಾನು ನೋಡಲಿಲ್ಲ 

ಆದರೂ ಗುರು ಎನಗ ಬಿಡಲಿಲ್ಲ” (ಅದೇ ಸ್ಥಲ-ಪದ್ಮ ೩೬) 


“ಒಳಗಿನಲ್ಲಿ ಬೆಳಗು ತೋರ್ಕಾನೋ 
ಕಲ್ಮಠದ ಗುರುವು 
ಒಳಗ ಎನೆಗೆ ಬೆಳಗು ಮಾಡ್ಕಾನೋ" (ಅದೇ ಸ್ನಲ-ಪದ್ಕ ೩೭) 


ಈ ಮುಂತಾದ ಪದ್ಮಗಳನ್ನು ಅಣವೀರಪ್ಪನ ಬದುಕಿನ ಹಿನ್ನೆಲೆಯಲ್ಲಿ ನೋಡಿದರೆ, 
ಮೇಲಿನ ಹೇಳಿಕೆ ಸತ್ಯವಾಗಿ ಕಾಣುತ್ತದೆ. ಆದುದರಿಂದ ಅಣವೀರಪ್ಪನನ್ನು ಆಧ್ಯಾತ್ಮ ಪಥಕ್ಕೆ 
ಹಚ್ಚಲು ಕಾರಣವಾದ ಗುರುಸ್ಥಲದ ಕಲ್ಮಠವು ಕೆಲವು ಕಾಲ ಸ್ವರವಚನ ರಚನೆಯ 
ಕಲ್ಮಠವೂ ಆಗಿದೆ. 


ವಸ್ತು 
ಆಧ್ಯಾತ್ಮ ಸಾಧನೆಯ ನೆಲೆಯಲ್ಲಿ ಆತ್ಮ-ಪರಮಾತ್ಮನ ಚಿಂತನೆಯೇ ವಸ್ತುವಾಗಿ 
ಕಂಡರೂ, ವೀರಶೈವ ಸಾಧನೆಯ ಪಥಗಳಾಗಿರುವ ಅಷ್ಟಾವರಣ, ಷಟ್‌ಸ್ಥಲ ವಿವೇಚನೆ 


೩. ಹರಸೂರಿನಲ್ಲಿ ರಂಭಾಪುರಿಪೀಠಕ್ಕೆ ಸಂಬಂಧಿಸಿದ ಕಲ್ಮತವೆಂಬ ಹೆಸರಿನ ಮಠವು ಇಂದು ಕಾಣಬಹುದಾಗಿದೆ. 
ಇದು ಬಹಳ ಪ್ರಾಚೀನವಾದ ಮಠವಾಗಿದೆ. ಇದರ ಮೂಲಪುರುಷರು ರುದ್ರಮುನಿ : 
ಶಿವಾಚಾರ್ಯರು. ರೇವಣಸಿದ್ಧರು ಸಂಚಾರ ಕೈಗೊಂಡು ಇಲ್ಲಿಗೆ ಬಂದರೆಂದು ಪ್ರತೀತಿ. ಈ ಮಠದಲ್ಲಿ 
ಬಂದು. ರೇಮಾಸಿದ್ದೇಶ್ವರ ಕೋಣೆಯಿದೆ. ಅಂದು ರೇವಣಸಿದ್ಧರು ಬಂದು ಇದೇ ಕೋಣೆಯಲ್ಲಿದ್ದರೆಂದು . 

ಸ್ವರವಚನಗಳಲ್ಲಿ ಬರುವ ವಸ್ತುವಿನ ಮೂಲ ಸಾರ ಸಾರಾಯವಾಗಿದೆ. ಜಟಿಲವಾದಂತಹ 
ತತ್ವಸಿದ್ಧಾಂತಗಳನ್ನು ಜನಸಾಮಾನ್ಯರಿಗೂ ತಿಳಿಯುವಂತೆ ಅಣವೀರಪ್ಪ ತಿಳಿಸುತ್ತಾನೆ. ಕೇವಲ 
ಆದ್ಯಾತ್ಮ ತತ್ವಸಿದ್ಧಾಂತದ ಗಾಣದ ಸುತ್ತಲೇ ಸುತ್ತುವ ಗಾಣದೆತ್ತಿನಂತೆ ಇವನು 
ಕಾಣುವುದಿಲ್ಲ. ಅದರಾಚೆಗಿರುವ ವಾಸ್ತವ ಜಗತ್ತಿನ ಪರಿಕಲ್ಪನೆಯೂ ಅಣವೀರಪ್ಪನಲ್ಲಿ 
ಕಾಣುತ್ತೇವೆ. ಲವನ ಸ್ವರವಚನಗಳ ವಸ್ತುವಿನ ಹರವನ್ನು ಸಂಕ್ಷಿಪ್ತವಾಗಿ ಹೀಗೆ ಸಂಗ್ರಹಿಸಿ 
ಹೇ1ಬಹುದು. l 3 


ಆರಂಭದಲ್ಲಿ 'ಕೈಶಾಸವಾಸ' (ಪ್ರಾರ್ಥಾಸ್ಥಲ-೨)ನಾಗಿ ಕಂಡ ಶಿವನು, ಸಾಧನೆಯು 
ಮುಂದುವರೆದಂತೆ “ಜೀವನ ಮನಹಲಿ ಶಿವನೆನವಿದ್ದರ ಅದುವೆ ನಿಜ ಕೈಲಾಸ. ಅಲ್ಲಿಯೇ 
ಶಿವವಾಸ” ಎಂಬ ನಿಲವಿಗೆ ಸಾಧಕನು ಬರುತ್ತಾನೆ. ಆತ್ಮದಲ್ಲಿಯೇ ಸ್ಥಿತನಾಗಿರುವ ಶಿವ, 
ಕೇವಲ ಶಿವನಲ್ಲ, ಅವನು ಶಕ್ತಿ ಸಮೇತನಾಗಿದ್ದಾನೆಂಬುದರ ಸಂಕೇತವೆಂಬುದನ್ನು ಜಗದಂಬೆ 
ಸರ್ವಮಂಗಳೆಯಾದಿಯರ ಸ್ತುತಿಗಳಲ್ಲಿ ಕಾಣಬಹುದು. ಆತ್ಮ-ಪರಮಾತ್ಮರ ಸ್ವರೂಪ 
ಅರಿಯುವದಕ್ಕೆ ಜೀವನಿಗೆ ಮಾಯೆ ಆಡ್ಡವಾಗಿದೆ. ಅದು ಜೀವನಿಗೆ ಹಲವಾರು ರೂಪಗಳಲ್ಲಿ 
ಕಾಣುತ್ತದೆ. ಹೀಗಾಗಿ ಸಂಸಾರದ ಬಂಧನವು ಬಿಗಿಯಾಗುತ್ತದೆ. ಆದುದರಿಂದಲೇ ಕವಿ “ಭಾಳ 
ಜಪ್ಪಸಿ ನಡೀಬೇಕು ತಂಗಿ” ಎಂದು ಎಚ್ಚರಿಸುತ್ತಾನೆ. ಈ ಎಚ್ಚರಿಕೆ ಜೀವನದಲ್ಲಿ 
ಯಾವಾಗಲೂ ತುಡಿಯುತ್ತಿರಬೇಕು. ಅದಕ್ಕೆ ಗುರುವಿನ ಮಾರ್ಗದರ್ಶನವೂ ಬೇಕು. ಗುರು 
ಕರುಣೆಯಾದಾಗ, ಅವನು ನೀಡಿದ ಲಿಂಗವು ತರಸ್ಹಳಕ್ಕೆ ಬರುತ್ತದೆ. “ಇಷ್ಟಾದ ರತುನವಿದು 
ಗುರು ಇಷ್ಟಪಟ್ಟು ಕೊಟ್ಟಾದ ರತುನ”ವಿದೆಂದು ಸಾಧಕನು ಲಿಂಗಾಂಗ ಸಾಧನೆಗೆ 
ತೊಡಗಬೇಕಾಗುತ್ತದೆ. (ಲಿಂಗಸ್ಥಲ-ಪ.೪೪). ಲಿಂಗದ ಕಲೆ-ನೆಲೆ ತಿಳಿದಂತೆ ಸಾಧಕನಿಗೆ 
ಜಂಗಮತ್ವದ ದರ್ಶನವಾಗುತ್ತದೆ. ಈ ದರ್ಶನದ ಸಿದ್ದಿಗೆ ವೀರಶೈವದಲ್ಲಿ 
ಅಷ್ಟಾವರಣಗಳಾದ ವಿಭೂತಿ, *ರುದ್ರಾಕ್ಷಿ, ಮಂತ್ರ, ಪಾದೋದಕ, ಪ್ರಸಾದಗಳು 
ಅಂಗವಾಗುತ್ತವೆ. ಈ ಅಂಗಗಳ ಸಂಗದಲ್ಲಿ ಭಕ್ತನಾಗಿ ಮಹೇಶ-ಪ್ರಸಾದಿ-ಪ್ರಾಣಲಿಂಗಿ, 
ಶರಣ, ಐಕ್ಕನಾಗಿ, ಆ ಪರವಸ್ತುವೇ ತಾನಾಗುತ್ತಾನೆ. ಈ ವಿಚಾರವು ಸ್ವರವಚನಗಳಲ್ಲಿ 
ಆರಂಭದಿಂದ ಷಟ್‌ಸ್ಥಲದ ವರೆಗೂ ಬೆಳೆಯುತ್ತದೆ. 


`` ವೀರಶೈವಧರ್ಮದಲ್ಲಿ ಆಧ್ಯಾತ್ಮದ ಸಾಧನೆಗೆ ಈ ಲೋಕವೇ ಸಾಧನೆಯ 
ರಂಗವಾಗಿರುವುದರಿಂದ ವೀರಶೈವಾನುಸಂಧಾನದಿಂದ ಅಣವೀರಪ್ಪನು ಲೌಕಿಕವಾದ 
ಹಲವಾರು ಉಪಮೆಗಳನ್ನು ಅರಹುತ್ತಾನೆ. ಆ ಮೂಲಕ ಲೌಕಿಕಜ್ಞಾನದ ತಳಹದಿಯನ್ನು, 
ಆಧ್ಯಾತ್ಮಜ್ಞಾನ ಸಾಧನೆಗೆ ಒದಗಿಸುತ್ತಾನೆ. ಎಲ್ಲ ಧರ್ಮಗಳಲ್ಲಿ ಈ ಶರಣನಿಗೆ ಮಾನವ 
ಧರ್ಮವು ಹಿರಿದಾಗಿ ಕಾಣುತ್ತದೆ. 


ಅದು ಬಲು ದೊಡ್ಡದು ಜಗದಲಿ" (ಸಂಕೀರ್ಣ- ಪ. ೬೮) 

ಇರಬೇಕು ಜಗದಲಿ ದೀಪದ ಬೆಳಕಾಗಿ” (ಸಂಕೀರ್ಣ- ಪ. ೬೮) 
ಇದು ಈ ಶರಣ ಮಾನವಧರ್ಮಕ್ಕೆ ನೀಡುವ ವ್ಯಾಖ್ಯೆಯಂತಿದೆ. ಸರ್ವದಯಾಪಾರಿಯಾದ 
ಅಣವೀರಪ್ಪ "ಕುಲ'ದ ಬಗೆಗೆ ಸಿಡಿಮಿಡಿಗೊಳ್ಳುತ್ತಾನೆ: 

“ಜಾತಿ-ಜಾತಿ ಅಂತ ಹೇತಿ 


ಮನುಷ್ಕಾರ ಮ್ಯಾಲಂತೂ ಇನಿತಿಲ್ಲ ಪ್ರೀತಿ 
ಎಲ್ಲಾರೂ ಶಿವನಿಗೆ ಪ್ರೀತಿ 


ಹೀಂಗ ಹೇಳ್ಯಾನ ಕಲ್ಮಠದ ಗುರುಪ್ರಖ್ಯಾತಿ” (ಸಂಕೀರ್ಣ- ಪ. ೬೯) 
ಎಂದು ಬುದ್ದಿ ಹೇಳುತ್ತಾನೆ. ಶ್ರೀಮಂತಿಕೆಯಿಂದ ಕೊಬ್ಬಿ ಕುಣಿದಾಡುವವರನ್ನು ಕಂಡು 

“ಸಿರಿವಂತಿಕೆ ಬಂದರ 

ಕುಣಿದಾಡುತಿ ಯಾಕೆ? 

ಸ್ಥಿರವಲ್ಲ ಅದು ತಿಳಿ ಮನುಜಾ" (ಸಂಕೀರ್ಣ- ಪ. ೭೦) 


ಎಂದು ತಿಳಿಸಿ ಹೇಳುತ್ತಾನೆ. 


ಸಂದರ್ಭದ ಹಾಡುಗಳು: 


ಅಣವೀರಪ್ಪ ತನ್ನ ಬದುಕಿನ ಕೆಲವು ಸಂದರ್ಭಗಳಿಂದ ಸ್ಫೂರ್ತಿ ಪಡೆದು 
ಸ್ವರವಚನಗಳನ್ನು ನುಡಿದಿರುವಂತೆ ಸಂಭಾವಿಸಬಹುದಾಗಿದೆ. ಗುರುವಿಗೆ ಗುರುದಕ್ಷಿಣೆಯಾಗಿ 
ತನ್ನ ದುರ್ಗುಣಗಳನ್ನು ನೀಡಿದ ಸಂದರ್ಭದಲ್ಲಿ ಅಣವೀರಪ್ಪ ಇಂತು ನುಡಿದಿರಬಹುದಾಗಿದೆ: 


“ಗುರುಕೊಟ್ಟ ಶಿಕ್ಷ್ಯಾಕ 
ನಂದೇನು ದಕ್ಷಿಣ 
ಧನವಲ್ಲ ನನ್ನ ದುರ್ಗುಣವ lall 


ದುಷ್ಟಗುಣಗಳ ಭಿಕ್ಷೆ ನೀಡೆಂದು ಕೇಳ್ಕಾನು 
ಅದು ಕೊಂಡು ನನಗೆತ್ತಿ ಮುದ್ದು ತಾ ಮಾಡ್ಕಾನು'! (ಸಂಕೀರ್ಣ- ಪ, ೪೧) 

ಅಣವೀರಪ್ಪ ಕೈಕೊಂಡ ಬೆಲ್ಲದ ವ್ಯಾಪಾರ ಕುರಿತಂತೆ ಈ ಹಾಡು ಅವನು 
ಹಾಡಿದಂತಿದೆ. 


“ಬೆಲ್ಲದ ವ್ಯಾಪಾರ ಎನಗಾಯ್ತು 
ಬಲ್ಲಿದರಿಗದು ಭಲೆ ತಿಳಿದ್ದೋಯ್ತು ಪ! 


ಸೋಳಾ ಮಣದ ಶೆಟ್ಟಿ 

ಚೌದಾ ಮಣವ ನೀ ಕೊಟ್ಟಿ 

ಬದಿಯ ಜನರಿಗದು ತಿಳಿಲಿಲ್ಲ ಗಟ್ಟಿ 

ಮುದದಿ ಕೊಟ್ಟ ಸರಿ ತೂಕ ಶಿವಶೆಟ್ಟಿ!! 

ESSELTE "ll (ಸಂಕೀರ್ಣ- ಪ. ೮೮) 


ಹೀಗೆಯೇ ಅಲ್ಲಲ್ಲಿ ಗಮನಿಸಿದರೆ ಇಂತಹ ಹಾಡುಗಳು ಗುರುತಿಸುವುದಕ್ಕೆ ಸಾಧ್ಯವಿದೆ. 
ವಿಡಂಬನೆ: 
ಶರಣಪರಂಪರೆಗೆ ಅನಾಚಾರ ಅವಿಚಾರ, ಡಂಭಾಚಾರಾದಿಗಳು ಸಲ್ಲದ ನಡತೆ. 
ಆದುದರಿಂದ ಶರಣ ಅಣವೀರಪ್ಪ ಅಂತಹವುಗಳನ್ನು ಕಂಡಲ್ಲಿ ಕೆಂಡವಾಗುತ್ತಾನೆ. ನೇರ 
ನಿಷ್ಠುರ ನುಡಿಗಳಿಂದ ಅಂಥವರನ್ನು ತರಾಟೆಗೆ ತೆಗೆದುಕೊಳ್ಳುತ್ತಾನೆ. 
“ಕಪಟ ಗುಣಗಳು ಹೊಟ್ಟೆಯಲ್ಲಿಟ್ಟುಕೊಂಡು nase 
ಪಿಟಿ ಪಿಟಿ ನುಡಿದರೆ ಏನುಂಟು?" (ಸಂಕೀರ್ಣ- ಪ. ೭೧) 


ಎಂದು ಕೇಳುತ್ತಾನೆ- ಕಪಟಮಂತ್ರ ಪಾಠಕರನ್ನು ಕುರಿತು. 


“ಬಾಯಲ್ಲಿ ತಾಯೆಂದು 
ಕಾಮಿಸಿದವ ಹೊಲೆಯ 


ಕೈಬಿಟ್ಟು ಘಾತುಕವ . 
ಮಾಡಿದವ ಹೊಲೆಯ" > : (ಸಂಕೀರ್ಣ- ಪ. ೭೮) 


ಎಂದು ಒಳಗೊಂದು-ಹೊರಗೊಂದು ತೋರುವವರನ್ನು ಹಳಿಯುತ್ತಾನೆ. 
ಡಂಭಾಚಾರಗಳನ್ನು ಕುರಿತು ಹೇಳುವ ನುಡಿ ಇನ್ನು ಕಠೋರವಾಗಿದೆ: 


“ಮೂರ್ಹೊತ್ತು ಹೊರಗ ತೊಳಿತಾನ 
ಒಳಗ ಗಬ್ಬೆದ್ದು ನಾರುತಾನ 
- ವೇದಾಂತ ; ಘ 
ಮನದೊಳಗ ಕತ್ತರಿಫಾತ” (ಸಂಕೀರ್ಣ- ಪ. ೭೫) 


ಇಂತಹ ಹಲವಾರು ಕಟುನುಡಿಗಳು ಸ್ಪರವಚನಗಳಲ್ಲಿ ಕಾಣಿಸಿಕೊಳ್ಳುತ್ತವೆ. 

ಅಣವೀರಪ್ಪನ ಹೆಚ್ಚಿನ ಸ್ವರವಚನಗಳು ಅಷ್ಟಾವರಣ-ಷಟ್‌ಸ್ಥಲಾದಿ ಸಿದ್ಧಾಂತಗಳಿಗೆ 
ಸಂಬಂಧಿಸಿದಂತೆ ಸಿಕ್ಕುವುದರಿಂದ ಅವುಗಳೆಲ್ಲ ತತ್ವಬೋಧಕ ಪದಗಳಾಗಿಯೇ ಕಾಣುತ್ತವೆ. 


ಹಾಗೆಯೇ ಅಲ್ಲಲ್ಲಿ ನೀತಿಯ ಬೋಧನೆಯು ಕಾಣಿಸಿ ಟು. 
“ಸತ್ಯದ ಮಾತಾಡು 
ಸತ್ಯದ ಹಾದಿ ಕೂಡು 
ಸತ್ಯದಲಿ ಜೀವನವ ಮಾಡು 
ಅದರಲಿ ಶಿವನನು ಹುಡುಕು” (ಸಂಕೀರ್ಣ- ಪ. ೭೭) 


ಬ ರ TO ಸ್‌ (ಸಂಕೀರ್ಣ- ಪ. ೭೮) 
“ಅರುವಿನ ಕಡ್ಡಿ ಕೊರೆದು 

ದೀಪ ಹಚ್ಚಣ್ಣಾ 

ಮರುವನ್ನು ಮರೆತು 

ಅರಿಯೋ ಹುಚ್ಚಣ್ಣಾ” (ಸಂಕೀರ್ಣ- ಪ. ೮೧) 


ಹೀಗೆ ಅಣವೀರಪ್ಪನ ಸ್ವರವಚನಗಳ ವಸ್ತು, ಮೇಲಿನ ವಿಷಯಗಳೆಲ್ಲವನ್ನು ತನ್ನ ತೆಕ್ಕೆಗೆ 
ಒಗ್ಗಿಸಿಕೊಂಡಿರುವುದು. ; 
ಸಾಹಿತ್ಯಮೌಲ್ಯ: 


ಸ್ವರವಚನಗಳಲ್ಲಿ ಸಾಹಿತ್ಯಿಕ ಮೌಲ್ಯ egos ಕಡಿಮೆಯಾಗಿ ಕಾಣುತ್ತೇವೆ. 
ಏಕೆಂದರೆ ಉಳಿದ ಸ್ವರವಚನಕಾರರಂತೆಯೇ ಅಣವೀರಪ್ಪನು ತಾನು ಸಾಹಿತಿಯಾಗಬೇಕೆಂಬ 
ಹಂಬಲದಿಂದ ಈ ಸ್ವರವಚನಗಳನ್ನು ಹಾಡಲಿಲ್ಲ. ಆದುದರಿಂದ ಇಲ್ಲಿ ಕಟ್ಟುನಿಟ್ಟಾಗಿ 
ಸಾಹಿತ್ಯಕ ಮೌಲ್ಯಗಳನ್ನು ಹುಡುಕುವುದು ಸರಿಯಲ್ಲ. _ ಆದರೂ, ಸ್ವರವಚನಗಳನ್ನು 
ಅವಲೋಕಿಸುತ್ತ ನಡೆದಂತೆ ಕೆಲವು ಸಾಹಿತ್ಯಕ ಅಂಶಗಳು ಅಲ್ಲಲ್ಲಿ ಮಿಂಚುತ್ತವೆ. 
ಪ್ರತಿಮೆಗಳು: 


ಅಣವೀರಪ್ಪ ಹೆಚ್ಚಾಗಿ ಪ್ರತಿಮಾ ಭಾಷೆಯಲ್ಲಿ ನಮ್ಮೊಡನೆ ಮಾತನಾಡುವಂತೆ 
ಕಾಣುತ್ತದೆ. ಮಾಯೆಯನ್ನು ಕುರಿತು ಮಾತನಾಡುವಾಗ ಅದಕ್ಕೆ ಹಲವಾರು ಪ್ರತಿಮೆಗಳನ್ನು 
ಕವಿ ಕೊಡುತ್ತಾನೆ... ಎಂಟುಮಕ್ಕಳ ತಾಯಿ, ಭಗಭಗಿಸುವ ಬೆಂಕಿ, ವೈಯ್ಕಾರದ ಹೆಣ್ಣು, 
ಹಾಳುಬಾವಿ, ಈ ಮುಂತಾದ ಪ್ರತಿಮೆಗಳ ರೂಪದಲ್ಲಿ ಮಾಯೆಯ ವಿವರಣೆ 
ಕಾಣಿಸಿಕೊಳ್ಳುತ್ತದೆ. ಒಂದು ಪದ್ಮವನ್ನಿಲ್ಲಿ ಉದಾಹರಣೆಗಾಗಿ ನೋಡಬಹುದು. 


XV 


“ಕಾಡಕತ್ತಲೆಯಲ್ಲಿ ನಾನು 

ಕಣ್ಣಗಾಣದೆ ಹೋಗುತ್ತಿದ್ದೆನು 

ಕಂಟಿ ತಟ್ಟಿ ಕೆಳಗೆ ಬೀಳಲು 

ಊರಿತಕ್ಕ ಜಾಲಿಮುಳ್ಳ!! (ಮಾಯೆ-ಮಾಯಾವಿಡಂಬನ ಸ್ಥಲ ಪ. ೧೪) 


ಹಾಗೆಯೇ ಕಾಳಕತ್ತಲಿ, ಹೀನನಾಯಿ, eds ನಾಯಿ, ಮೂಬಣ್ಣದರವಿ, ರತ್ನ ಈ ಎಲ್ಲ 
ಸ್ವರವಚನಗಳು ಪ್ರತಿಮಾ ರೀತಿಯಿಂದಲೇ ಹಾಡಲಾಗಿವೆ. 


ಅಲಂಕಾರಗಳು: 


ಬಹಳ ಕ್ವಚಿತ್ತಾಗಿ ಅಲಂಕಾರಗಳು ಹೊಳೆಯುತ್ತವೆ. ಕಣ್ಣಿಟ್ಟು ಹುಡಕಬೇಕಾಗುತ್ತದೆ. 
ಬಳಕೆಗೊಂಡಿರುವ ಅಲಂಕಾರಗಳು ಭಾವ-ಅರ್ಥಪುಷ್ಟಿಯನ್ನುಂಟುಮಾಡುವಲ್ಲಿ 
ಸಹಾಯಕವಾಗುತ್ತವೆ. . 


“ಕೊಡ್ಡಿನಂತಿದ್ದ mon" (ಪ್ರಾರ್ಥನಾಸ್ಥಲ-ಪ. ೬) “ಕಾಳನಿದ್ದೆ ಮಂಜ" 
(ಮಾಯೆ-ಮಾಯಾವಿಡಂಬನಸ್ಜಲ-ಪ. . ೧೯) “ಸಂಸಾರದ. ಹೊಟ್ಟಿನಾಗ" (ಸಂಸಾರ 
ಹೇಯಸ್ಥಲ-ಪ. ೨೧), ದೇಹದ ಮನಿ (ಜೀವಸಂಬೋಧನಸ್ಥಲ-ಪ. ೨೬) “ಸ್ಥೂಲ-ಸೂಕ್ಶ್ಮ- . 
ಕಾರಣದಾರವ” (ಜೀವಸಂಬೋಧನಸ್ಥಲ-ಪ. ೨೯) "ದೇಹದ ಅಂಗಿ' (ಆತ್ಮಸ್ಥಲ-ಪ. ೩೦),. 
ಹೀಗೆ ಕೆಲವು ಅಲಂಕಾರಗಳನ್ನು ಪಟ್ಟಿಮಾಡಬಹುದಾಗಿದೆ. 


ಭಾಷೆ: 


`ಇಲ್ಲಿನ ಸ್ವರವಚನಗಳ ಭಾಷೆ ಸರಳವಾಗಿದೆ, ಸುಂದರವಾಗಿದೆ. ಆದರೆ ಕೆಲವೆಡೆ 
ಬಹಳ ಆಡುಮಾತಿನ ಜಾಡು ಅನುಸರಿಸಿ ಬಂದರೆ, ಮತ್ತೆ ಕೆಲವು ಸಂದರ್ಭಗಳಲ್ಲಿ ಶಿಷ್ಟ 
ಭಾಷೆಯ ನಯ ನಾಜೂಕುಗಳನ್ನು ಅದು ಪಡೆದಂತೆ ಕಾಣುತ್ತದೆ. ಆಡುಮಾತಿಗೊಂದು 
'ಉದಾಹರಣೆ: 


“ನೆಲದ ಮ್ಮಾಲ ಬಿದ್ದ ನೀರಾ 

ಮ್ಯಾಲಿಂದ ಕೆಳಗ ಹರಿ ಪೂರಾ 

ಗೊಳ”ಗೊಳ ಗೊಳ ಧನಿ ಜೋರಾ 

ಸೇರುತಾದ ಹರಿದ್ದೋಗಿ ಸಾಗರ” (ಜೀವಸಂಬೋಧನಸ್ಥಲ- ಪ. ೨೮) 


ಇದೇ ರೀತಿ ಶಿಷ್ಟಭಾಷೆಗೂ ಒಂದು ಉದಾಹರಣೆ: , 
“ಜಗದ ಅಯ್ಯ ಜಗದ ಐಕ್ಕ 
ಜಗದ ಭರಿತ, ಜಗದ ಚರಿತ 
' ಜಗದ ಜೀವಕೆ ಜ್ಞಾನ ಜ್ಯೋತಿ 
ಅಂಥ ಜಂಗಮನಾಗಬೇಕಣ್ಣ' (ಜಂಗಮಸ್ಥಲ-ಪ. ೫೧) 

ಆಡುನುಡಿಗಳ ಸೊಬಗಿನಲ್ಲಿ ಈ ನೆಲದ ಮಣ್ಣಿನ ವಾಸನೆ. ಮೂಗಿಗೆ ಘಮ್ಮೆಂದು 
ಬಡಿಯುತ್ತದೆ. ಸಂಶಾನ (ಪ್ರಾರ್ಥನಾ ಸ್ಥಲ ಪ.೨), ಕೊಡ್ಡು (ಅದೇ-ಪ. ೬), ಡಿಗ್ಗಿ ಡಿಗ್ಗಿ. 
(ಮಾಯೆ-ಮಾಯಾ ವಿಡಂಬನಸ್ಥಲ-ಪ. ೧೦), ಕೆಡಸ್ಕಾಳಪ್ಪೊ, ನುಂಗ್ಯಾಳಪೊ ಎ(ಅದೇ-ಪ. 
೧೧); ಗಬಗಬ (ಅದೇ-ಪ. ೧೨), ಧಗಧಗ, ಭಗಭಗ(ಅದೇ-ಪ. ೧೨), ಬಾತು, ಗಬ್ಬ 
ವಾಸನಿ (ಅದೇ-ಪ. ೧೪), ಢುಮಕಿ(ಅದೇ-ಪ. ೧೫), ಮರಮರ(ಅದೇ-ಪ. ೧೬), ಬೆಂಕಿ 
(ಪ. ೨೦) ಹೊರ್ಲಿ (ಪ. ೨೧) ಕರಕರ ಕಿರಿಕಿರಿ (ಪ. ೨೨) ಲೊಳಲೊಟ್ಟಿ (ಪ. ೨೩) ಹೀಗೆ 
ಹಲವಾರು ಆಡುನುಡಿಗಳ ಪಟ್ಟಿ ಮಾಡಬಹುದಾಗಿದೆ. 


ಸ ಅಣವೀರಪ್ಪ ಬದುಕಿದ್ದ ಕಾಲದಲ್ಲಿ ಈ ಪ್ರದೇಶದ ಕನ್ನಡಭಾಷೆಯು 

ಉರ್ದು-ಮರಾಠಿ ಭಾಷೆಗಳ ದಬ್ಬಾಳಿಕೆಗೆ ಒಳಗಾಗಿತ್ತು. ಹೀಗಿದ್ದಾಗಲೂ ಈ ಕವಿಯ 
ಸ್ವರವಚನಗಳು.. ಕನ್ನಡತನವನ್ನು ಕಾಪಾಡಿಕೊಳ್ಳುವಲ್ಲಿ ಅತ್ಯಂತ ಯಶಸ್ವೀಯಾಗಿವೆ 
ಎನ್ನಬೇಕು. ಏಕೆಂದರೆ ಸ್ವರವಚನಗಳುದ್ದಕ್ಕೂ ಅತ್ಯಂತ ಕಡಿಮೆ ಪ್ರಮಾಣದಲ್ಲಿ 
ಉರ್ದುಪದಗಳು ಸಿಕ್ಕುತ್ತವೆ. ಮರಾಠಿ ಪದಗಳ ಬಳಕೆಯಂತೂ ಕಾಣುವುದೇ ಇಲ್ಲ. 
ಬಿಲ್‌ಕುಲ್‌ (ಪ. ೧೩), ಘಾಸೀ (ಪ. ೧೩), ಖೂನಿ (ಪ. ೧೮), ದಫನ (ಪ. ೨೫), 
ಮೀರಾಸಾಬ (ಪ. ೪೦), ಜತನ;ವತನ (ಪ. ೪೪), ಫಾಜ್ಕಾ (ಪ. Ga) ಇವಿಷ್ಟು 
ಸ್ವರವಚನಗಳಲ್ಲಿ ಸಿಕ್ಕುವ ಒಟ್ಟು ಉರ್ದು ಪದಗಳಾಗಿವೆ. ಒಟ್ಟಾರೆ ಅಣವೀರಪ್ಪನ 
ಭಾಷೆ-ಶಿಷ್ಟ-ಜನಪದನಿಷ್ಸವಾಗಿದ್ದು ಸರಳವಾಗಿದೆ. ಲಲಿತವಾಗಿದೆ. 


ಸ್ಮರಣೆ: 


ನಾನು ಕ್ರಿ.ಶ. ೧೯೮೫ರಿಂದ ೧೯೯೧ರ ವರೆಗೆ ಹರಸೂರಿನಲ್ಲಿ ಕನ್ನಡ ಅಧ್ಯಾಪಕನಾಗಿ 
ಸೇವೆ ಸಲ್ಲಿಸಿದ್ದೇನೆ. ಆ ಸಂದರ್ಭದಲ್ಲಿಯೇ ನಾನು ಹರಸೂರಿನ ಬಗೆಗೆ, ಅಲ್ಲಿನ ಶರಣ 
ನೆಲೆಗಳು, ಸಾಹಿತ್ಯದ ಬಗೆಗೆ ಆಸಕ್ತಿ ತಳೆದು ಸಂಗ್ರಹಕ್ಕೆ ತೊಡಗಿದ್ದುದುಂಟು. ಕಲ್ಮಠದಲ್ಲಿ 
ಕೆಲವು ಹಸ್ತಪ್ರತಿಗಳಿದ್ದವು. ಅವುಗಳ ಹೊಟ್ಟೆಯಲ್ಲಿ ಬಿಡಿಬಿಡಿಯಾಗಿ ದೊರೆತ ಈ 
ಸ್ವರವಚನಗಳನ್ನು ಈಗ ಪರಿಷ್ಕರಿಸಿ, ಸಂಗ್ರಹಿಸಿದ್ದೇನೆ. ಹಸ್ತಪ್ರತಿಯನ್ನು ಒದಗಿಸಿಕೊಟ್ಟ 
ಕಲ್ಮಠದ ಶಿವಾಚಾರ್ಕರಾದ ಶ್ರೀ ರುದ್ರಮುನಿಸ್ವಾಮಿಗಳಿಗೆ ನನ್ನ ನಮಸ್ಕಾರಗಳು. ಈ 
ಕೃತಿಯನ್ನು ತಮ್ಮ ಶ್ರೀಮಠದ ಪ್ರಕಾಶನದಿಂದ ಪ್ರಕಟಿಸುವುದಾಗಿ ಮೈಸೂರಿನ ಶ್ರೀ 
ಸುತ್ತೂರು ಮಠದ ಶ್ರೀ ಶಿವರಾತ್ರಿ ದೇಶಿಕೇಂದ್ರ ಮಹಾಸ್ವಾಮಿಗಳು ಆಶೀರ್ವಾದ 
ಮಾಡಿದ್ದಾರೆ. ಅವರ ಸನ್ನಿಧಿಗೆ ನನ್ನ ಭಕ್ತಿಯ ನಮನಗಳು. ಈ ಕೃತಿಯನ್ನು ನಾಡಿನ 
ಸುವಿಖ್ಯಾತ ಸಂಶೋಧಕರಾದ ಡಾ. ಎಂ.ಎಂ. ಕಲಬುರ್ಗಿಯವರು ಅವಲೋಕಿಸಿ, ಪರಿಷ್ಕರಿಸಿ 
ಪ್ರಕಟಿಸಲು ಪ್ರೋತ್ಸಾಹ ನೀಡಿದ್ದಾರೆ, ಅಷ್ಟೇ ಅಲ್ಲದೆ ಇಂತಹ ಸ್ವರವಚನ ಸಾಹಿತ್ಯದ ಹತ್ತು 
ಸಂಪುಟಗಳು ಸಂಪಾದಸಿ ಕೊಟ್ಟರೂ ಪ್ರಕಟಿಸುವ ವ್ಯವಸ್ಥೆ ಮಾಡುವುದಾಗಿ ಆಶ್ವಾಸನೆ ನೀಡಿ, ' 
ಈ ಕಾರ್ಯಕ್ಕೆ ತೊಡಗಲು ಉತ್ತೇಜನ ನೀಡಿದ್ದಾರೆ. ಅವರಿಗೆ ನನ್ನ ಶರಣುಗಳು. ಕಲ್ಮಠದ 
ಬಗೆಗೆ, ಶರಣ ಹರಸೂರು ಅಣವೀರಪ್ಪನ ಬಗೆಗೆ, ಹಲವಾರು ಮೂಲಗಳಿಂದ ನನಗೆ 
ಮಾಹಿತಿ ಒದಗಿಸಿ ಕೊಟ್ಟಿರುವ ಹರಸೂರು ಗ್ರಾಮದವರೇ ಅಗಿರುವ ಹಿರಿಯರಾದ ಶ್ರೀ 

ಗುರುಪಾದಪ್ಪ ಮಾಸ್ತರ ಕಾಂತಾ, ಶ್ರೀ ಶಿವಶರಣಪ್ಪ ಮಾಸ್ತರ ದುಸುರಿ, ಶ್ರೀ ಶಂಕರಯ್ಮ 
ಸ್ವಾಮಿ - ಈ ಮಹನೀಯರಿಗೆ ನನ್ನ ಕೃತಜ್ಞತಾಪೂರ್ವಕ ಧನ್ಯವಾದಗಳನ್ನು ಅರ್ಪಿಸುತ್ತೇನೆ. 
ಈ ಕೃತಿಯನ್ನು ಸುಂದರವಾಗಿ ಮುದ್ರಿಸಿದ ಮುದ್ರಣಾಲಯದ ಒಡೆಯರಿಗೂ ಸಿಬ್ಬಂದಿ 
ವರ್ಗದವರಿಗೂ ಈ ಸಂದರ್ಭದಲ್ಲಿ ಸ್ಮರಿಸುತ್ತೇನೆ. ಇಲ್ಲಿನವರೆಗಿನ ನನ್ನ ಈ ಸಾಹಿತ್ಯಕೃಷಿ 
ಕಾರ್ಯದಲ್ಲಿ ಪ್ರೋತ್ಸಾಹಿಸಿದ, ಪ್ರೋತ್ಸಾಹಿಸುತ್ತಿರುವ ಎಲ್ಲ ಗುರುಹಿರಿಯ ಸನ್ಮಿತ್ರರಿಗೆಲ್ಲ 
ನನ್ನ ಶರಣು ಶರಣಾರ್ಥಿಗಳು. 


ಗುಲ್ಬರ್ಗಾ ವಿಶ್ವವಿದ್ಯಾಲಯ, ' ಎಸ್‌.ಎಂ. ಹಿರೇಮಠ 
ಗುಲ್ಬರ್ಗಾ. ಅಧ್ಯಾಪಕರು 


xviii- 


ಅಣವೀರಪ್ಪನ ಸ್ವರವಚನಗಳು 


ಪ್ರಾರ್ಥನಾ ಸ್ವಲ < 


೧. ಶಿವ ಎನ್ನಿರಿ 


ಶಿವ ಶಿವ ಎನ್ನಿರಿ 
ಶಿವ ಶಿವನೆಂದರೆ ಈ ಭವದೂರ 
ಶಿವನೆಂದರೆ ಈ ಭವದೂರ Iki 


ಜೀವನ ಮನದಲಿ 

ಶಿವ ನೆನವಿದ್ದರ 

ಅದುವೆ ನಿಜ ಕೈಲಾಸ 

ಅಲ್ಲಿಯೆ ಶಿವನ ವಾಸ - loll 


ಮನುಜನ ನಾಲಿಗೆ 

ಶಿವನುಡಿ ನುಡಿದರ 

ಅದುವೆ ಪುಣ್ಯ ನಿವಾಸ 

ಅಲ್ಲಿಯೆ ಅಭವನ ವಾಸ 11೨1 


ಜೀವಗ ಶಿವನು ದೂರಿಲ್ಲ 
ನೆನಿಯದೆ ಹೋದರ ಸಿಗನಲ್ಲ 
ನಂಬಿಗಿ ಇಟ್ಟು ಕಲ್ಮಠದ ಗುರುವಿಗೆ 


ನೆನದರ ಮನದಲಿ ಇಹನಲ್ಲ lal 
೨. ಭೋಗಿಭೂಷ 
ಕೈಲಾಸಪುರವಾಸ ಭೋಗಿಭೂಷ 


ಶರಣಯ್ಯ ನಿನಗ ಶರಣು ಶರಣು all 


ಶರಣು ಶರಣಯ್ಯ ನಿನಗ ಶರಣು | lioll 


ಪ್ರಾರ್ಥನಾ ಸ್ಥಲ ' 


೨ 


ಮೈಗೆಲ್ಲ ವಿಭೂತಿ ಹಚ್ಚಿಕೊಂಡಬನು 
ಆನೆಯ ತೊಗಲವನು ಉಟ್ಟುಕೊಂಡವನು 
ಶರಣು ಶರಣಯ್ಯ ನಿನಗ ಶರಣು 11೨ 


ಸಂಶಾನದಲಿ ಹೊಕ್ಕು ಭೂತಗಳ ಕರೆದವನು 
ಭೀತಿ ಬಿಡುಸೋ ಭೂತನಾಥ ನೀನು 
ಶರಣು ಶರಣಯ್ಯ ನಿನಗ ಶರಣು Mall 


ಹಣೆಯಲ್ಲಿ ಉರಿಗಣ್ಣ ತುಳಕಿಸಬೇಡ, 
ಕೊರಳಿನ ಹಾವನು ಹರಿಬಿಡಲುಬೇಡ, 
ಕಲ್ಮಠದ ಗುರುವೇ ಶರಣು ಶರಣು Ill 


೩. ಓ! ಜಗದಂಬೆ 
ಓ! ಜಗದಂಬಾ 


ಓ ಕರುಣಾಮಾಯಿ ligil 


ಓ ಕರುಣಾಮಯಿ lloll 


ಧರೆಯ ಮಾಯಿ 11೨11 


ಓ! ತಾಯಿ ಜಗದಂಬೆ . llall 


ಓ! ಜಗದ ತಾಯಿ lel 


ಅಣವೀರಪ್ಪನ ಸ್ವರವಚನಗಳು 

೪. ಸರ್ವಮಂಗಳೆ ; 
ಸರ್ವಮಂಗಳೆ 

ಮಂಗಳದ ದಾಯಿನಿಯೆ 
ಲೋಕದವರಿಗೆ ಮಂಗಳವ ಮಾಡು 


ಶುಭದಾಯಿನಿ 
ಕಲ್ಯಾಣಪ್ರದಾಯಿನಿ 
ಸರ್ವಮಂಗಳ ತಾಯಿ 
ಮಂಗಳವ ಮಾಡು 


ಮಂಗಳೆ ಜಗಮಂಗಳೆ 
ಮನಮಂಗಳೆ ಸಕಲಮಂಗಳದಾಯಿ 
ಸರ್ವಮಂಗಳ ತಾಯಿ 

ತೋರು ಮಂಗಳವ 


ಸರ್ವಮಂಗಳ ದೇವಿ 
ಸರ್ವಜಗ ಜೀವರಿಗೆ 
ಸರ್ವಮಂಗಳ ಸೊಬಗ ನೀಡು 
ಸರ್ವ ಕಲ್ಮಾಣ ಮಾಡು 


ವರಗುರು ಕಲ್ಮಠದ ಗುರುವಿನ ಮಗ ನಾನು 


ಬೇಡುವೆನು ಕಲ್ಯಾಣಿ 
ಅಭಯ ನೀಡು, ಭಯವ. ದೂಡು 
ಸರ್ವಮಂಗಳ ತಾಯಿ 


೫. ೫ಕರದೆ 

ಶಾರದಾ ಸದ್ಗುಣಿ 
ಸುವಿದ್ಯದ ಖಣಿ 
ನಲಿದೊಲಿದು ವರ್ತಿಸು 
ನಾಲಗೆಯ ಮ್ಯಾಲೆ 


ಕರದಲ್ಲಿ ವೀಣೆಯನು 
ಹಿಡಿದವಳು ನೀನು 
ಬೊಮ್ಮನ ರಾಣಿ ನೀನು 
ವೀಣಾಪಾಣಿ 


liall 


iloll 


loll 


llall 


11೪! 


liall 


lioll 


Ilall 


llall 


lill 


lill 


lloll 


loll 


llall - 


ಪ್ರಾರ್ಥನಾ ಸ್ಥಲ | 


ಅಣವೀರಪ್ಪನ ಸ್ವರವಚನಗಳು 


೭. ಗಣಪ 


ನಮೋ ಏಕದಂತಾ 
ಓ ಗಣಪಾ 


ವಿಘ್ನಹರ 

ಆತಂಕ ವಿದೂರ 
ನಮೋ ಏಕದಂತಾ 
ಓ ಗಣಪಾ 


ಪಾವರ್ತಿಗೆ ಮಗನು ನೀ 
ಪರಶಿವಗೆ ಪ್ರೀತನು 
ನಮೋ ಏಕದಂತಾ 

ಓ ಗಣಪಾ 


ಲಂಬೋದರ ನೀ 
ಮೂಷಕವಾಹನನು 
ನಮೋ ಏಕದಂತಾ 
ಹೇ ಗಣಪಾ 


ನೀಡು ನೀ ಫಲವ 
ಕಲ್ಮಠದ ಗುರುವ 
ಬೇಡುವೆ ದಯವ 
ಹೇ ಗಣಪಾ 


ಆ. ಗಜಮುಖ 


ಮೊದಲ ನೆನೆವೆನು: 
ಮುದಗಜಮುಖಗ 
ಮೋದಕ ನೇವಿದ್ಯಪ್ರಿಯನಿಗ 


ಹರಗೆ ಐದು ಸುತ್ತ್ವಾಕಿ 
ವರ ಪಡೆದು ಗೆದ್ದವಗ 
ಗಜಾಸುರ ಹರಗ, ಗಜಮುಖಗ 


ಚಂದಿರಗ ಕುಂದಿಸಿ 
ಚಂದದ ಜಗಕ್ಕೆಲ್ಲ 
ಕುಂದದ ಸುಖ ನೀಡೂ ಗಣಪನಿಗ 


Isi 


lloll 


11೨1 


liall 


ligil 


liall 


lloll 


11೨1 


ಯ ಮಾಯೆ-ಮಾಯಾವಿಡಂಬನಸ್ಮಲ 


ಡೊಳ್ಳೊೊಟ್ಟೆ ಒಜ್ಜೆಯ 
ಇಲಿಯ ಮ್ಯಾಲ ಹಾಕುತ 
ಅದಕ್ಷೊರುವ ಶಕ್ತಿಯ ನೀಡಿದವಗ llall 


ಶಿವನಿಗಿ ಶಿವೆಯಳಿಗಿ 
ಮುದದ ಕಂದನು ಆಗಿ 
ಕಲ್ಮಠದ ಗುರುವಿಗಿ ಒಲಿದವಗ 1೪1 


ನರಜೀವಗಿದು ಅರಿಯದಾಟ Isi 


ಮಾಯಾ ಲೀಲೆಯ ಮರುಳಾಟ lloll 


ನಾಲೀಗಿ ಕೀಲು ಬಿದ್ಹ್ದೋಯ್ತು 
ಡಿಗ್ಗಿ ಡಿಗ್ಗಿ ಮಾತಗಳ ಆಡಿದರ 
ಮಾತೀಗಿ ನೆಲಿಯು ಸಿಗದಾಯ್ತು 


ನಾ ಮುಂದ ತಾ ಮುಂದ 
ಎಂದೆಂದು ನುಡಿದವರ 
ಬಾಯೀಗಿ ಬಂಧನ 
ಬಂದ್ಹೋಯ್ತೋ ತಮ್ಮಾ 
ಮಾಯಿಯ ಮರ್ಮ ತಿಳದಾಯ್ತು 


ಬೆಳಕೀಗಿ ಕತ್ತ*ಲಿ 
ಕತ್ತಲ್ಕಾಗ ಕತ್ತಲಲಿ 


ಕಪ್ಪ ಬಣ್ಣದ ಛಾಯಿ ಈ ಮಾಯಿ 
ಕಲ್ಮಠದ ಗುರುವಿಗಿ ತಿಳಿದ್ಹ್ದೋಯ್ತು 


೧೧. ಎಂಟು ಮಕ್ಕಳ ತಾಯಿ 


ಎಂಟು ಮಕ್ಕಳ ತಾಯಿ 
ಕುಂಟ ಮಕ್ಕಳ ತಾಯಿ 
ಬಾಯಿ ತೆರೆದು ಲೋಕೆಲ್ಲ ನುಂಗ್ಮಾಳಪ್ಪೋ. 


all 


lloll 


llall 


Hall 


liall 


loll 


11೨॥ 


wel 


ನಡದಾಳಪ್ಪೋ ಆಕೀ llall 


ಎಂಟು ಮಕ್ಕಳ ತಾಯಿ ಇವಳೆಯಪ್ಪೋ 11೪11 


ಪತಂಗ ನಾವಣ್ಣಾ ॥ಪ॥| « 


ಭಗಭಗ ಬೆಂಕ್ಕಾಗ 
ಗಬಗಬ ಬೀಳುವ ಪತಂಗ ನಾವಣ್ಣ lloll 


ಮೈಗೀ ಹತ್ತೀದ ಗರಮಿ . 

ಅದು ನರಮ ನರಮ ನರಮ 

ಆಗ ತಿಳಿಲಿಲ್ಲೋ ತಮ್ಮಾ, ಧಗ ಧಗ ಬೆಂಕ್ಕಾಗ 

ಗಬ ಗಬ ಬೀಳುವ ಪತಂಗ ನಾವಣ್ಣಾ 11೨11 
ಕಲ್ಮಠದ ಗುರು ಬಂದಾಗ 

ಎದುರಿಸಿ ನಿಂದಾಗ 

ಹತ್ತತೇನೋ ಖೂನಾ e 
ಉಳಿದಿತೇನೋ ಮಾನಾ 11೩11 


೧೩. ಒಯ್ಯಾರದ ಹೆಣ್ಣ 

ಎಂಥಾ ಒಯ್ಕಾರದ ಹೆಣ್ಣು ನೀ : 

ಜಗಕಾದಿ ಹುಣ್ಣು ligil 
ಕೈಯ್ಯ ತಿರುವಿದಿ 

ಕಣ್ಣು ತಿರುವಿದಿ 

ಹುಬ್ಬು ತಿರುವಿದಿ Holl 


ಮಾಯೆ-ಮಾಯಾವಿಡಂಬನಸ್ನಲ | 


ಅಣವೀರಪ್ಪನ ಸ್ವರವಚನಗಳು 
ಅಜವ ನಿಂತಿದಿ 


ಗಜವ ನಿಂತಿದಿ _ 
ಗಜಬಜಿಸುತ ನೀ 
ಗೆಜ್ಜೆ ಕಟ್ಟಿದಿ 
ಕೈಯ್ಯವ ಬೀಸಿದಿ 
ಸೆರಗವ ಹಾಸಿದಿ 


ಮೂಜಗಕ ನೀ 
ಮೋಹ ಮಾಡಿದಿ 


ನನ್ನ ಬೆನ್ನಹಿಂದ ಬಿದ್ದವರು ಭಾಳ 
ಕಳಿದುಕೊಂಡು ಆದರು ಮನಿ ಹಾಳ 
ನೋಡಬಾರದು ಕಣ್ಣಿಂದ ಗೋಳ 
ಬಿಲ್‌ಕುಲ್‌ ನೀ ಜನಕಾದಿ ಕಾಳ 


ಕಲ್ಮಠದ ಗುರುವೀಗಿ ಕಂಡಿ 
ಉಳ್ಹವರಂಗ ಫಾಸೀ ಮಾಡೇನು ಅಂದಿ 
ನಡಿಲಿಲ್ಲ ಅಲ್ಲಿ ನಿನ್ನದಾಟ 
ಬಯಲಾಯಿತಲ್ಲ ನಿನ್ನ ಮರೆವಿನ ಮಾಟ 


೧೪. ಜಾಲಿಮುಳ್ಳ 
ಜಾಲಿಮುಳ್ಳು ಅಕ್ಕಾ ಜಾಲಿಮುಳ್ಳಾ 


ಕಾಡಕತ್ತಲಿಯಲ್ಲಿ ನಾನು 
ಕಣ್ಣಗಾಣದೆ ಹೋಗುತ್ತಿದ್ದೆನು 
ಕಂಟಿ ತಟ್ಟಿ ಕೆಳಗ ಬೀಳಲು 
ಊರಿತಕ್ಕ ಜಾಲಿಮುಳ್ಳ 


ಕಾಲ ಬಾತು ಕೊಳತು ನಾತು 

ಕೀವ ರಕ್ತ ಸೋರುತಿತ್ತ 

ಬಾಲ ಹುಳುಗೋಳು ಹೊರಗ ಸೂಸಿ 
ಗಬ್ಬು ವಾಸನಿ ಹೊಡೆಯುತಿತ್ತ 


ಮತ್ತ ಏರಿ ಪಿತ್ತ ಏರಿ 

ಮೈಯ್ಯ ಎಲ್ಲ ಉಂಡ ಹೋಯ್ತು 
ಒಳಗ ಕಾಣದೆ 'ಹೊರಗ ಉಳಿದೆನು 
ಕಲ್ಮಠದ ಗುರುವನು ಕಾಣದಾದೆನು 


11೨ 


Hall 


ell 


11೫1 


[ಪ . 


lioll 


Mali 


llall 


ae ಮಾಯೆ-ಮಾಯಾವಿಡಂಬನಸ್ಥಲ ' 
೧೫. ಹಾಳು ಬಾವಿ 


ಅಬಬಬ ಎಂಥಾ ಹಾಳಭಾವ್ಕೋ 
ತಮ್ಮಾ! ಆರುದ್ದ ಆಳಿಗೂ ನೆಲುಕಾದೋ liall 


ಹಗಲ ಹೊತ್ತಿನೊಳಗ ಕಂಡದ್ದೊ 
ತಮ್ಮಾ! ಇದರ ಮ್ಯಾಲ ಕುಂತು ಉಂಡದ್ದೊ॥ 


ತಮ್ಮಾ! ಅಳಲಿ ಅಳಲಿ ಬೇಸತ್ತದ್ದೊ lioll 


ಬಲ್ಲಿದನೆಂದವರು ಬಿದ್ದಾರೋ 

ತಮ್ಮಾ! ಒಲ್ಲೆನೆಂದರೂ ಓಡಿಬಂದಾರೋ 

ಬಂದು ಬಂದು ಒಳಗ ಬಿದ್ದಾರೋ 

ತಮ್ಮಾ! ಬಿರುಮಳಿ ಹೊಡದಂಗ ಬಳಲ್ಯಾರೋ 11೨1 


ಮ್ಯಾಲೇರಿ ಬರದಾಂಗ ಮುಳೆಗ್ಯಾರೋ 
ತಮ್ಮಾ! ನೀರಕುಡದು ಢುಮಕಿ ಹೊಡದಾರೋ 11೨1 


ಕಲ್ಮಠದ ಗುರುವಿಗಿ ನೆನದಾರೋ 

ತಮ್ಮಾ! ಕೂಗಿ ಕೂಗಿ ಅವರು ಕರಿತಾರೋ 
'ಮ್ಯಾಲೆತ್ತು ಮ್ಯಾಲೆತ್ತು' ಅಂತಾರೋ 

ತಮ್ಮಾ! ಮಾಯಿಗಿ ಸಿಕ್ಕು: ಸತ್ತಾರೋ Ne 


೧೬. ಕಾಳಕತ್ತಲಿ 


ಕಾಳಕತ್ತಲಿ ಒಳಗ 
ಮೇಳ ಇಲ್ಲದೆ ನಾನು! ; 
ತಿರುಗಿ-ತಿರುಗಿದೆನೋ ` ![ಪ॥ 


ಕಣ್ಣಿನ ಬೆಳಕೆಲ್ಲ ಕಳೆದುದು ಕತ್ತಲಿ 
ಕಾಣದೆ ತಿರುಗಿದೆನೋ 
ಮರ ಮರ ಮರುಗಿದೆನೋ loll 


ಸೂರ್ಯನ BAA ಮೀರಿದಾ ಕತ್ತಲಿ 

ಚಂದ್ರನ ಬೆಳಕನು ನುಂಗಿದ ಕತ್ತಲಿ 

ಕಾಣದೆ ತಿರುಗಿದೆನೋ 

ತಿರುತಿರುಗಿ ಮರುಗಿದೆನೋ ILoll 


ಅಣವೀರಪ್ಪನ ಸ್ವರವಚನಗಳು 


ನನಗೆ ನೀ ಗುರುತಿಲ್ಲ 
ನಿನ್ನ ನಾ ಅರಿತಿಲ್ಲ , 
ಕಾಳ ಕತ್ತಲಿಯೆಲ್ಲ 

ಕಲ್ಮಠದ ಗುರುಬಲ್ಲ 


೧೭. ಅರವಿಯ ಮಾಟ 
ಮೂರುಗೇಣಿನ ಅರವಿ 
ಅರಿಯರು ಅದರ ಗೊಡವಿ 


ಮೂರುಗೇಣಿನ ಅರವಿ 
ಮೂಲೋಕ ಮುಳಗ್ಮಾದ 
ಮನು-ಮುನಿ-ಸುರಕೆಲ್ಲ 
ಮೂಲ್ಕಾಗ ಒತ್ಯಾದ 


_ ಮಾರುದ್ದ ಹಾರುವರ 
ಕಾಲೀಗಿ ತೊಡಕ್ಕಾದ 
ಮೇಲುದ್ದ ಜಿಗದವರ 
ಕಣ್ಣುಗಳ ಕಟ್ಟ್ಯಾದ 
ಹರನ ಹುಲಿದೊಗಲಿನಂತೆ 
ಟೊಂಕಕ್ಕ ಸುತ್ಕಾದ 
ಹರಿಯ ಹೆಗಲಮ್ಮಾಲ 
ಹಾಯಾಗಿ ಮಲಗ್ಯಾದ 


ಬೊಮ್ಮಗ ಭ್ರಮ ಹಿಡಿಸಿ 
ತೆಲಿ ಕಡಿಸಿ ಹಾಕ್ಕಾದ 
ಇಂದರಗ ಮಂದಿರವ 
ಬೆದರಿಸಿ ಬಿಡಸ್ಕಾದ 


ಅರವಿಯ ಮಾಟ 
ತಿಳಿಲಿಲ್ಲ ಈಟಿ 
ಕಲ್ಮಠದ ಗುರುವೀಗಿ 
ಇದರಿಲ್ಲದ ಆಟ 


. ೧೮. ಹೀನ ನಾಯಿ 


ನಾಯಿ ಹೊಂಟಾದೋ!ಮನುಜಾ 


ನಾಯಿ ಹೊಂಟಾದೋ 


Hall 


liall 


{loll 


11೨! 


liall 


loll 


llall 


೧೨ 


ಹಂಡಭಂಡ ಪುಂಡನಾಯಿ 

ಗಂಡು ಅಲ್ಲ; ಹೆಣ್ಣು ನಾಯಿ 
ಕುಂಡ ಇಲ್ಲದ ಪರಚಂಡ ನಾಯಿ 
ಖಂಡುಗ ಖಂಡುಗ ತಿನ್ನುವ ನಾಯಿ 


ನಾನಾ ಅಂದವಗ ನಿಲಸಿದ ನಾಯಿ 
ನೀ ನೀ ಅಂದವಗ ಅಂಜುವ ನಾಯಿ 
ಖೂನಿ ನಾಯಿ, ಹೀನ ನಾಯಿ 
ಬಾನಿನೊಳಗ ಬಯಲಾದ ನಾಯಿ 


` ನನಗ-ನಿನಗ ತಿಳಿಯದ ನಾಯಿ 
ಅವಗ-ಇವಗ ಕಾಣದ ನಾಯಿ 


ಜಗದ ಬೆನ್ನ ಹಿಂದ್ದ ಬಿದ್ದಾದ ನಾಯಿ 
ನಾಚೀಕೆ ಇಲ್ಲದ ಬಹುರೂಪದ ನಾಯಿ 


ನಾನಾ ಬಣ್ಣದ ನಾಜೂಕು ನಾಯಿ 

ನಾನೇ ಮ್ಯಾಲೆಂದು ಮೆರೆಯುವ ನಾಯಿ 
ನಂಬೀಕೆ ಇಲ್ಲದ ಬಲು ಬೆರಕಿ ನಾಯಿ 
ಕಲ್ಮಠದ ಗುರುವೀಗಿ ಗುರ್ರೆಂದ ನಾಯಿ 


೧೯. ಕಾಳನಿದ್ದೆ 


ಕಾಳನಿದ್ದೆಯ ಕಡಿದು ಕಳೆದೆನೋ 
ಕೇಳಪ್ಪ ಜಾಣಾ 


ಮೂಡಣ ದಿಕ್ಕಿನಾಗ ಸೂರ್ಯ ನೆತ್ತಿಗೇರಿದಾಗ 


ಬಿಸಲ ಬೆಳಕ ಚೆಲ್ಲಿತ್ತು 
ಕಾಳನಿದ್ದೆ ಮಂಜವಿತ್ತು 


ಕಣ್ಣ ಬಿಟ್ಟು ಕಣ್ಣ ತೆರೆದ 

ಕಾಳನಿದ್ದಿ ಜಗ್ಗುತಿತ್ತು 

ಗಪ್ಪನೆಂದು ಎದ್ದು ನಿಂತೆ 
ಕಾಳನಿದ್ದೆ ಒದ್ದು ಎದ್ದೆ 

ಕಾಳನಿದ್ದೆ ಗಾಢದಿಂದ 
ತೂಕಡಿಕಿ-ಆಕಡಕಿ 

ನನ್ನ ನಾನು ಮರೆತು ಹೋಗಿದ್ದೆನು 


lioll 


11೨1 


Hall 


loll 


lišil 


lloll 


11೨1 


ಕಲ್ಮಠದ ಗುರುವಿನಿಂದ ಎಚ್ಚರಾಗಿ ಕಣ್ಣು ತೆರೆದೆ!1೩! 


ಮಾಯೆ-ಮಾಯಾವಿಡಂಬನಸ್ಕಲ 


ಅಣವೀರಪ್ಪನ ಸ್ವರವಚನಗಳು 


೨೦. ಬೆರಕಿ ಮಾಯಿ 


ನೀ ಎಂಥಾ ಬೆರಕಿ ಮಾಯಿ 
ಎಲ್ಲೆಂದರಲ್ಲಿ ನಿನ್ನ ಛಾಯೀ [ಪ 


ನಾ ನಿಂತಲ್ಲಿ ನೀನು ಬಂದ5ರ 

ನಾ ಓಡಿದೆನು ಏ ಸುಂದರಿ 

ಗುರುರಾಯ ಗಂಟು ಬಿದ್ದ 

ಪರದೇಶಿ ನಿನಗ ಒದ್ದ «loll 


ನೆಳ್ಳಾಗಿ ನೀನು ಬೆನ್ನ ಬಿದ್ದರ 
ಬೆಳಕಾಗಿ ನಾನು ನಿಂತೀನಿ 
ಆ ಥಳಕಿನಾಗ ಕಂಡ ನಿನ್ನನ್ನು 


ದೂರ ಸಾಗಿಸಿಬಿಟ್ಟೆನು ಸಾಕಿನ್ನು loll 


ನೀ ಎಂಥ ಎಂಥ ಬೆರಕಿ 

ನಾ ನಿನ್ನಕ್ಕಿಂತ ಬೆರಕಿ 

ಕಲ್ಮಠದ ಗುರುವ . 

ನೀಡಿದ ನನಗ ವರವ Hall 


ಸಂಸಾರಹೇಯಸ್ಥಲ 


೨೧. ಏನು ಸಾರ್ಥಕ? 


ಹುಟ್ಟಿ ಬಂದು ಹೊಟ್ಟು ತಿಂದರ 
ಏನು ಸಾರ್ಥಕ, ಸಂಸಾರದಲಿ ET 


ಹುಟ್ಟಿ ಬಂದೀನಂತಿ 
ಸಂಸಾರದ ಹರಲಿ ಹೊತ್ತಿ 
ಬರಲಾದಿ, ನೀ ಬರಲಾದಿ lloll 


ಹುಟ್ಟಿ ಬಂದೀನಂತ 


ಸಂಸಾರದ ಹೊಟ್ಟಿನಾಗ ಹೊರಳ್ಕಾಡುತ 
ಬಡವಾದಿ ನೀ ಬಡವಾದಿ 11೨ 


ಹೊನ್ನಿನ eden ಹಣಿಕ್ಹಾಕಿ 


ಮಣ್ಣಿನ ಮೋಹಕ ಮನಸೋತಿ ' 


ಹೆಣ್ಣಿನ ರೂಪಕ ಮರುಳಾದಿ 
ನಿಜಸುಖ ಕಾಣದೆ ಹಾಳಾದಿ 


ಎಲ್ಲ ಭಾರ ನಿನ್ನದೆನಬೇಡ 


ಅದು ನಡೆಸುವವನು ಬ್ಯಾರೆ ಹನ ನೋಡ 


ಕಲ್ಮಠದ ಗುರು ಹನ ಸೂತ್ರಧಾರ 
ಅವನೆ ಎಲ್ಲದಕ ಅಧಿಕಾರ 


೨೩. ಎಲ್ಲ ಲೊಳಲೊಟ್ಟಿ 
ಸಂಸಾರ ಎಂಬುದು 


ಲೊಳಲೊಟ್ಟಿ 
ಬಿಟ್ಟು ಹೊಂಡುತಾರೋ ತಮ್ಮಾ ಇದು ಗಟ್ಟಿ 


ಸಂಸಾರ ನಂದು ಅಂತಿ 
ಸಂಸಾರ ನಿಂದು ಅಂತಿ 
ಎಲ್ಲಾ ನಂದೇ ಅಂತಿ 


ಯಮನೂರಿಗೆ ಹೊರಟಾಗ ಇಲ್ಲೆ ಬಿಡುತಿ 
ಇದ್ದಾಗ ಎಟ್ಟು ವೈಭವದ ಮೋಜು 
ಮೃಷ್ಟುನ್ನ ಉಂಡಷ್ಟು ಹೊಟ್ಟಿಯ 
ಮ್ಯಾಲಿನವ ಕರೆದಾಗ ಪ್ರಪಂಚ ತ್ಕಾಜ್ಯ 


Hall 


iall 


lloll 


llall 


Hall 


ii 


lloll 


Ilsll 


ಕಲ್ಮತದ ಗುರುವಿನ ತಿಳಿಲಿಲ್ಲ 
ಸತ್ತಾಗ ಸಂಸಾರ ಲೊಳಲೊಟ್ಟಿ ಎಲ್ಲ' 


೨೪. RAA ನಡೆ 


ಭಾಳ ಜಪ್ಪೀಸಿ ನಡೀಬೇಕಾ ತಂಗಿ 
ಇದು ಕಾಲ ಜಾರುವ ಬಂಡಿ 


ಹಾಸ-ಹಾವಸಿ ಹರಡ್ಕಾದ 

ಇಳಜಾರದ ಕಲ್ಲಾದ ತಂಗಿ 

ಇದರ ಮ್ಯಾಲ ನೀ ನಡಿಬೇಕಾ 

ಎಚ್ಚರ ತಪ್ಪಿದರ ಹೋದೀತು ರೋಕಾ 


ಎಂದಿಗೂ ಒಣಗಲದು 
ಹರಿತಾವ' ನೀರಾ ಜೋರಾ 


ಕೊಳಕು ರಾಡಿಯ ನೀರಾ ಕೂಡ್ಕಾವ ಪೂರಾ 


ಜಪ್ಪೀಸಿ ನಡೀಬೇಕಾ ತಂಗಿ 


ಕೆಳಗುಳ್ಳಿ ಬಿದ್ದರೆ ಹಿಡಿವರು ಯಾರಿಲ್ಲ 
ಎಡಕ-ಬಲಕಾದರ ಆಸರು ನೆಲಿಯಿಲ್ಲ 
ಕಲ್ಮಠದ ಗುರುವಿನ ನೆಲಿ ತಿಳಿಲಿಲ್ಲ 
ಈ ಬಂಡೀಯ ಸವಾಸ ಅಳಿಲಿಲ್ಲ 


೨೫. ಸಂಸಾರ 


ಸಂಸಾರದಲಿ ಬಿದ್ದು ಸಂಸಾರ ಮಾಡುತಿ 
ಸಂಸಾರದ ನೆಲಿ IRON, 


ಸಂಸಾರ ಎಂಬುದು ಅಡಿಗೆಯ ಕೆಲಸ 
ಹದಮಾಡಿ ಅಡಬೇಕಾ ತಂಗೀ 
ಉಪ್ಪು-ಖಾರ-ಹುಳಿ ಎಲ್ಲ ರಸವ ಕೂಡಿ 
ಸಸಾರ ಮಾಡಬೇಕಾ ತಂಗೀ 


ಸಾರ ಸಂಸಾರದ ಸುಖವೇನು? 

ದೂರ ಸಂಸಾರದ ದುಃಖವೇನು? 
ಎರಡ್ಕರ ಅಂತ್ಯರ ತಿಳಿದು ನೋಡಬೇಕಾ 
ಸಂಸಾರದಲಿ ಬಲು ಜ್ವಾಕ್ಕಾಗಿ ಇರಬೇಕಾ 


llall 


lal 


lloll 


11೨! 


Hall 


liali 


lloll 


loll 


" ಜೀವ ಸಂಬೋಧನ ಸ್ಥಲ 


ಮುಳುಗಿದರಾಯಿತು ದಫನಾ 
ಕಮಲದ ಎಲಿಯಂಗ ಮ್ಯಾಲೆ ಇರಬೇಕಾ 
ಕಲ್ಮಠದ ಗುರುವೀಗಿ ಅರಿಬೇಕಾ 11೩ 
ಜೀವ ಸಂಬೋಧನ ಸ್ವಲ . 


೨೬. ಜೀವನಿಗೆ ದೇಹದ ಮನೆ 


ಈ ದೇಹದ ಮನಿ ನಿನಗ ಎಟ್ಟು ದಿನದೋ ಜೀವಾ? 
ಇದು ಒಂದು ದಿನ ಬೀಳತಾದೋ lai 


ಕಾಮದ-ಕ್ರೋಧದ ಮನೆಯೋ ಜೀವಾ 
ಮೋಹದ-ಮಾಯದ ಮನೆಯೋ ಜೀವಾ 
ಹೀನವಾಸನೆಗಳ ಹೆಗ್ಗಣದ ಮನೆಯೋ 

ದುರ್ಗುಣಗಳ ಇಲಿ ಕೆದರಿದ ಮನೆಯೋ. loli 


ಒಂಬತ್ತು ಬಾಗೀಲ ಇದಕೋ ಜೀವಾ 

ನೀನು ಯಾವ ಬಾಗೀಲದಿಂದ ಹೊಂಟ? 

* ಒಳಗ ಕುಂತು ನೀ ನೋಡತಲಿರತಿ 

ನೀ ಯಾರಿಗೀ ಕಾಣತಿ ಏ ಜೀವ ಗೆಳತಿ? Holl 


ಯಾರೀಗಿ ಯಾರಿಲ್ಲ ಈ ಮನಿಯಾಗ 

ಯಾರೀಗಿ ಮೇಳಿಲ್ಲ ಮನಿಯಾಗ 

ಇರುವ ತನಕ ಅವನದು ಇವನದು 

ಮನಿ ಉರುಳಿ ಬಿದ್ದಾಗ ಕಲ್ಮಠದ ಗುರುವಿನದು lall 


೨೭. ಒಂಟಿ ಜೀವ 


ನಿನ ಹಿಂದ ಯಾರು ಬರತಾರೋ ಜೀವಾ 
ಹೊಂಟೆಲ್ಲೋ ಒಬ್ಬ ಒಂಟಿ [ಪ 
ಹೋರಾಡಿ ಗಳಿಸಿದ ಭೂಮಿಯು ಬರಲಿಲ್ಲ 
ಹಾರಾಡಿ ಗಳಿಸಿದ ಹಣವೇನು ಬರಲಿಲ್ಲ 

ಕಟ್ಟಿದ ಕಟ್ಟೆಯ ಮನೆ ಏನೂ ಬರಲಿಲ್ಲ 

ಕಟಿಬಿಟಿ ಜೀವಾ ಹೊಂಟೆಲ್ಲೊ ಒಂಟೀ loll 


gs  ~ADGURU VISHWARADHYA 
JNANA ss ae ಭ್‌ 


ಅಣವೀರಪ್ಪನ ಸ್ವರವಚನಗಳು ೧೭ 
RAR y ranasi 

ಟೊಂಕಕ ಕಟ್ಟೀದ ಕೀಲಿ ಎಲ್ಲಿಟ್ಟಿ? nena dE 

ವಸ್ತಾ-ವಡವಿ ಅಲ್ಲೆ ಬಿಟ್ಟಿ 

ಜರತಾರಿ ಅರಿವಿ-ಅಂಚೂಟಿ ಬರಲಿಲ್ಲ 

ಎಲ್ಲವೂ ಬಿಟ್ಟು ಹೊಂಟೆಲ್ಲೋ ಜೀವಾ loll 

ಪ್ರೀತಿಯ ಹೆಂಡ್ಯತಿ ಬರಲಿಲ್ಲ ಹಿಂದ 

ಮಮತೆಯ ಮಕ್ಕಳು ಉಳದಾರ ಹಿಂದ 

ಬಂಧು-ಬಾಂಧವರೆಲ್ಲ ನಿನಗಲ್ಲ ಜೀವಾ 

ಕಲ್ಮಠದ ಗುರುವೊಬ್ಬ ನಿನಗಿರುವನೆಲ್ಲಾ liall 


ಓಡುತಾದೋ ಬಯಲ ಮಾಡೋ ॥ಪ॥ 
ನೀರಾಯ್ತು ನೀರಿನ ಗೂಡಾಯ್ತು loll 


ಸೇರುತಾದ ಹರಿದ್ದೋಗಿ ಸಾಗರಾ loll 


ಅಲ್ಲಿಯ ನೆಲಿ ತಿಳಿ ಜೀವ 
ಅಲ್ಲಿಂದ ಬಂದ್ಯರ ಅಲ್ಲಿಗೆ ಹೋಗಬೇಕು 
ಕಲ್ಮಠದ ಗುರುವೀಗಿ ಕೇಳಾ Hall 


Oe. ಮೂಬಣ್ಣದ ಅರವಿ 

ಅರವಿಯ ತೊಳಿಬೇಕೋ ಜೀವಾ 

ಮ್ಯಾಲ ಹೊಲಸೆಟ್ಟು ಕುಂತಾದ ಹೇವಾ lis 
ಅಂಥಿಂಥ ಹಟಗಾರ 

ನೇಯ್ದ ಅರವಿಯಲ್ಲ 

ಅಂಥಿಂಥ ನೂಲಗಾರ 

ನೂತ ಅರವಿಯಲ್ಲ loll 


ವಾ ಆತ್ಮಸ್ಥಂ 
ರುಳರುಳ ಹೊರ ಬಳಗ 

ನೋಡಿ-ಮಾಡಿ-ಬಿಚ್ಚಿ 

. ತಿಕ್ಕಿ ತಿಕ್ಕಿ ಒಗಿಬೇಕಾ 

ಮಡಿಯ ಮಾಡಿ ಇಡಲು ಬೇಕೋ ಜೀವಾ 11೨ 


ಲೋಕದ ಬಡೆಯನು ಮಾಡಿದ ಅರವೀದು 
ಸ್ಥೂಲ-ಸೂಕ್ಷ್ಮ-ಕಾರಣ ದಾರವ ಸೇರಿಸಿದ್ದು 
ಕಲ್ಮತದ ಗುರುವು ಗುರುತಿಟ್ಟು ಹೆಣೆದದ್ದು 
ಅರವಿಯ ತೊಳಿಯಪ್ಪ ಜೀವಾ Hall 


ಆತ್ಮಸ್ಥಲ 


೩೦. ತಾನೇ ಆತ್ಮ 


ದೇಹದ ಗುಣಗಳ ಒಳಗಾಗಿ ಆ 
ದೇಹವೇ ನಾನೆಂದು ನಂಬಿದೆ ಮನವೆ Ilgll 


ಭೂತ ಪಂಚಗಳ ದೇಹ 

ಅದು ಬಿದ್ದ ಮ್ಯಾಲ ನಿರ್ದೇಹ 

ಭೂತ ಪಂಚಗಳ ತತ್ವ 

ಅದರೊಳು ಕೂಡಿ, ದೇಹ ಮಾಯ Hell 


ದೇಹದ ಅಂಗಿ ಆತ್ಮನಿಗ 
ಆತ್ಮದ ಅಂಗಿ ಪರಮಾತ್ಮಗ 
ಆತನು ನೀನೋ ಮನವೆ 11೨! 


ಮೂರು ದಿನದ ಸಂತಿ 

ಮುಗಿಸಿ ದೇಹ ಹೊರಡುತಾದ 

ಆತ್ಮದ ಅರುವ ಇರುವವಗ 

ಕಲ್ಮಠದ ಗುರು ತೋರುತಾನವಗ Hall 


೩೧. ಆತ್ಮದ ಸ್ವರೂಪ 
ದೇಹ ಕಾಣುತಾದ 
ದೇಹದ ರೂಪ ಕಾಣುತಾದ lal 


ಅಣವೀರಪ್ಪನ ಸ್ವರವಚನಗಳು 
ಕರಿದು-ಬಿಳಿದು 


-ಗಿಂಪು 
ಇರುವದೆಲ್ಲವು ದೇಹದ ವರ್ಣವು 
ನೇಟ-ಮಾಟ 


ಥಾಟ-ಥೀಟಿ 
ಇರುವುದೆಲ್ಲವೂ ದೇಹದ ನೋಟ 


ಆತ್ಮಕೆ ಬಣ್ಣಿಲ್ಲ ಬಗೆದರೆ 
ನೋಡಲು ರೂಪಿಲ್ಲ 

ಗಾಳಿಗೆ ಗಾಳಿ ಬಯಲೇ ಬಯಲು 
ಕಲ್ಮಠದ ಗುರುವಿಗೆ ತಿಳಿತಲ್ಲ 
ಬಲ್ಲಭಾವದಲ್ಲಿ ಹೊಳಿತಲ್ಲ 


ಆತ್ಮನು ಬಯಲು-ನಿರ್ಬಯಲೆಂಬುದು 


ನಿನ್ನ ನೀ ಒಳಗರಿದು 
ನಿಜ ಕಾಣು ಆತ್ಮ 


lloll 


11೨1 


llall 


Hell 


liall 


lloll 


Ilall 

Hall 


lal 


lloll 


Ilali 


ವನದ ರಾಡ್‌ 


" ಅಣವೀರಪ್ಪನ ಸ್ವರವಚನಗಳು 


ನಾನೇನು ಬಲ್ಲೆನು ಮರುಳ 
ಗುರುರಾಯ ತಿಳಿಸಿದ ಈ ತಿರುಳ , 
ಕಲ್ಮಠದ ಗುರುವಿನ ನುಡಿ ಭಾಳ ಸರಳ 
ಶಿವರೂಪವಾಯಿತು ನನ್ನೆಲ್ಲ ಬಾಳಾ 


೩೫. ಗುರು ಮುಟ್ಟಿಗುರು 
ಗುರು ಮುಟ್ಟಿ ಗುರು ಆಗು 
ನೀ ಮಾಡು ನಿಜಗುರು ಧ್ಯಾನ 


ಗುರುಸ್ಮರಣೆ ಮಾಡಿದರ ಅಜ್ಞಾನ ಹರಿವುದು 
ಗುರುಸ್ಮರಣೆ ಮಾಡಿಧರ ಆತಂಕ ಹರಿವುದು 
ಗುರುಸ್ಮರಣೆ ಮಾಡಿದರ ಅನುಮಾನವಿಲ್ಲ 

ಗುರುಸ್ಮರಣೆ ಮಾಡಿದರ 'ಅಡಚಣೆ ಇನ್ನಿಲ್ಲ 


ಗುರುನಾಥ ಎಂದ್ಯರ v3.0 ಕಡಿದ್ದೋಯ್ತು 
ಗುರುನಾಥ ಎಂದ್ಯರ ಆಪತ್ತು ಇಲ್ಲದಾಯ್ತು 
ಗುರುನಾಥ ಎಂದ್ಯರ ದುಃಖ ದುಗುಡಿಲ್ಲ 

ಗುರುನಾಥ ಎಂದರ ಚಿಂತಿ ಇನಿತಿಲ್ಲ 

ಗುರುವಿಗಿ ಮಣಿದರ ಮಣಿಮುಕುಟ ತಮ್ಮಾ 
ಗುರುವಿಗಿ ನೆನೆದರ ನೀನೆ ಅವನೊ ತಮ್ಮಾ 
ಕಲ್ಮಠದ ಗುರು ಮುಟ್ಟಿ ಗುರುವಾಧೆನಮ್ಮಾ 
ಇದು ತಿಳಿದು ನೀವೆಲ್ಲ ಗುರುವಾಗಿರಿ ತಮ್ಮಾ 


೩೬. ಗುರುವಿನ ಮನೆ 


llall 


Ital 


lloll 


11೨ 


Ilat 


; ilil 


lioll 


11೨! 


ನೆನೆಯದೆ ನನಗ-ನಿನಗ ಗತಿಯಿಲ್ಲ 


೩೭. ಗುರುದೇವ ಎನ್ನಜೀವ 


11೩1 


ell 


ill 
lloll 


11೨॥ 


Hall ' 


Heel 


lišil 


ಗುರು ಕರುಣಸ್ಥಲ 


See ಔತಾ: ಅತಾ ae Oe 


eae 


ಅಣವೀರಪ್ಪನ ಸ್ವರವಚನಗಳು 


ಹರಕ-ಮುರಕ 

ಮನೆಯ ತಿರುಕ 

ಚಿಂದಿ-ಬಂದಿ 

ಉಟ್ಟು ಕಡುಕ 

ಮನ್ಯಾಗಿನ ಭಾಂಡಿ ಒಡಕ ತಡಕ 


lloll 


ILoll 


liali 


ell: 


Ital 


lloll 


11೨1 


Hall 


11೪1 


ital 


Hell 


lll 


ugil 


ಗುರು daze | 


RWS A OMAR ೬ 


ಪಾದ ತೀರ್ಥದ ಪಾತ್ರೆ lloll 


ಪಾತ್ರೆಯ ತೊಳೆದು ತಿಕ್ಕಿ 

ಅದರ ಮ್ಯಾಲಿನ ಜಂಗು ಹೆಕ್ಕಿ 

ನನ್ನದೆಲ್ಲವ ಅವನಿಗಿಕ್ಕಿ 

ಅರ್ಪಿತವ ಮಾಡಿದೆನು ಕೆಟ್ಟ ಗುಣಗಳನು Iioll 
ಗುರುವಿತ್ತ ಗುರುತಿಗಿ 

ನಂದೇನು ದಕ್ಷಿಣ 


ತನು ಅವಗ, ಮನ ಅವಗ. 
ಅದರ ದುಗುಣಾಗಳಿಲ್ಲು ಅವಗ ದಕ್ಷಿಣ Hall 


ದುಷ್ಪಗುಣಗಳ ಭಿಕ್ಷೆ ನೀಡೆಂದು ಕೇಳ್ಕಾನು 
ಅದ ಕೊಂಡು ನನಗೆತ್ತಿ ಮುದ್ದು ತಾ ಮಾಡ್ಕಾನೆ!೪ 


ನೀ 
ಇಡು ಗುರುಪಾದಕ ಮನ ಘಟ್ಟಿ lial 


ಈ ಭವನೀಗೋ ಹುಚಗೊಟ್ಟಿ loll - 


ಈ ಭವನೀಗೋ ಹುಚಗೊಟ್ಟಿ lls 


ಲಿಂಗಸ್ಥಲ 


ಆ ಗುರುವಿನ ಹೊಂದಿ ಕಾಣಲ್ಲ Hall 


Dongo 
i sass a: 


೪೩. ಲಿಂಗದ ಕಲೆ 


ಲಿಂಗದ ಕಲೆಯ ತಿಳಿಯದೆ 
ಅಂಗವೇ ಲಿಂಗ ಅಂದಿ ಹುಚಮಂಗ lišil 


ಅಂಗ ಲಿಂಗಾಗಲು 
ಲಿಂಗದ ನೆಲೆ ನೀ ತಿಳಿಬೇಕು 
ಲಿಂಗವ ಪೂಜಿಸಿ ಗೆಲಿಬೇಕು lioll 


ಲಿಂಗವ ಪೂಜಿಸಿ 
ಲಿಂಗವ ನೀನಾಗು 
ಅಂಗದ ಗುಣಗಳ ನೀ ನೀಗು Ill 


ಹಿಂಗುವುದು ಭವರೋಗ 
ನುಂಗುವುದು ಭವಕತಿ 
ಲಿಂಗದ ಬೆಳಕಲಿ ನೀ ಕೂಡು Hall 


ಕಪ್ಪಾದ ಬಣ್ಣದ 
ಒಪ್ಪಾದ ಶಿವಲಿಂಗ 
ಅಂಗೈಗೆ ತಂದು ನೀ ನೋಡು ` Ie] 


ಕಂಗಳ ಬೆಳಕನು 


ಕಲ್ಮಠದ ಗುರುವಿನೊಳು ಕೂಡು 11೫! 


ಕೊಟ್ಟಾದ ರತುನವಿದು llall 


ಅಣವೀರಪ್ಪನ ಸ್ವರವಚನಗಳು : ೨೭ 


ಕೊಳ್ಳುತೀನಂದರ 
ಹಣಕ ಸಿಕ್ಕುವದಿಲ್ಲ 

ಅಜಹರಿಸುರರೆಲ್ಲ ಪೂಜಿಸಲುಬೇಕಪ್ಪ loll 
ಭೋ ಭಾಗ್ಯ ಸಂಪತ್ತಿಗೆ 

ಅಧೀನವಾದ ಅತ್ಯಧಿಕ ರತನವಿದು 

ಇರಲೆಪ್ಪ ಜತನ, ಇದು ನಿನ್ನ ವತನ loll 


ಸ್ಥೂಲ ದೇಹದ ಮ್ಯಾಲ ಲೋಲ್ಕಾಡತಾದಪ್ಪ . 
ಧರಿಸಿನೋಡಲು ಜೀವಾ 

ಹೊಳಿಹೊಳಿ ಹೊಳಿತಾದ 

ಗುರುಕೊಟ್ಟ ರತುನವಿದು liall 


` ಪರಕೆ ಪರತರವಾದ 


ಪರಮನವತಾರವಿದು 


ಕಲ್ಮಠದ ಗುರುಕೊಟ್ಟ 
ಕರುಣೆಯ ರತುನವಿದು el 


೪೫. ಭಾವಲಿಂಗ 


ಬುದ್ಧಿಗಧಿಕವಾದ ಭಾವ ಬರಿದಲ್ಲ 
ಅದರೊಳಗೆ ಶಿವಹಾನ ತಂಗೀ lišil 


ಭಾವ ಬರಿದಲ್ಲ ತಂಗೀ loll 


ಭಾವಕ್ಕೆ ಗಮ್ಮವು ಭಾವಸಿದ್ದಿ ॥೨॥ ” 
ಭಾವದ ಭಾಗ್ಯಕ್ಕೆ 

ಶಿವದ ಸತ್ಯವ ತುಂಬಿ 

ಭಾವವೇ ಅಭವನು ತಂಗೀ liall 
ಭಾವದ ಭಾವಕ್ಕೆ ಶಿವದ ಭಾವಗೂಡಿ 

ಕಲ್ಪಠದ ಗುರವೀನ ಗುರುಭಾವದೊಡಗೂಡಿ 

ಭಾವೆ ಭಾವಲಿಂಗ ತಂಗೀ lll 


೪೭. ಭಾವಲಿಂಗ ಸ್ತೋತ್ರ 


ಭಾವಲಿಂಗಯ್ಯನಿಗೆ 
ಭಾವದೆಡೆಯ ಮಾಡಿ 


ಭಾವಲಿಂಗನ ಸ್ತೋತ್ರವ ಹಾಡಿರೇ 


ತನು ದಣಿದು 


liall 


lloll 


ILoll 


Hall 


loll 


Ill 


lloll 


ILoll 


ಕಲ್ಮಠದ ಗುರುವ ನುತಿಸಿರೆ lial 


೪೮. ಪ್ರಾ ಲಿಂಗಪೂಜೆ 


ಪ್ರಾಣಲಿಂಗವ ಪೂಜಿಸೋ 
ನಿನ್ನೊಳು ಪ್ರಾಣಲಿಂಗವ ನೀ ಭಜಿಸೋ lal 


ದುರಿತವ ಸುಟ್ಟಬೂದಿ 

ಅದನೆ ಪೂಸು ಲಿಂಗಕೆ 

ಮನದ ಕಾಳಿಕೆ ಕಳೆದು ಪತ್ರಿಯ 

ಅದನೇ ಏರಿಸು ಲಿಂಗಕೆ lloll 


| ಮನದ ಹೂ 
ಅದನೆ ಧರಿಸು ಲಿಂಗಕೆ 
ನಿಷ್ಕಾಮ ಗಂಧವ 
ತೇದು ಹಚ್ಚು ಲಿಂಗಕೆ loll 


ಪ್ರಾಣದ ದೀಪವ ಬೆಳಗು 

ಶಕ್ತಿಯ ಎಣ್ಣೆಯ ಹಾಕು 

ಏಕಾಗ್ರಮನದ ಬತ್ತಿ ಸೂಡು 
ಕಲ್ಮತದ ಗುರುವೆ ನೀ ಪ್ರಾಣವೆಂದು 11೩11. 


ಜಂಗಮಸ್ಥಲ 


ಲ ಎನೆ ಸಂ ಣಾ 


ಭಿಕ್ಷಾ ನೀಡಮ್ಮಾ Ital 


ಭಿಕ್ಷಾಕ ಬಂದಾನ ಜಂಗಮ lloll 


೩೦ 


ಕಾಳು ಬೇಡನು, ಕಡಿಯ ಬೇಡನು 
ಧಾನ್ಯ ಬೇಡನು ದವಸ ಬೇಡನು 
ಕೀಳುಮನದ ಹಿಟ್ಟು ನೀಡಮ್ಮಾ 
wae ಬಂದಾನ ಜಂಗಮ 


ರಕ್ಷಕನು ನಮಗೆಲ್ಲಾ ಜಂಗಮ 
ತಂದು ನೀಡುತಾನ ನಮಗ ಜ್ಞಾನದ ಅನ್ನ 
ಕಲ್ಮಠದ ಗುರು ಹಾನ ಜಂಗಮ 
ಅವನು ಭಿಕ್ಷಾಕ ಬಂದು ನಿಂತಾನ ಅಮ್ಮಾ 


೫೦. ಜಂಗಮರ ಜರಿಬ್ಯಾಡ 
ಜಂಗಮರ ಜರಿಬ್ಕಾಡ 
ಜಗದಲ್ಲಿ ಇದ್ದು 


ಜಗದ ಜೀವಕ ಜೀವ `ಜಂಗಮ 
ಜಗದ ರಕ್ಷನವನು ಜಂಗಮ 
ಜಗದ ಜೀವರ ಸೇವ್ಯ ಜಂಗಮ 
ಜಂಗಮರ ಜರಿಬ್ಕಾಡೋ 


.ಜಂಗಮದಲ್ಲೇ ಜಗವು ಅಡಗಿಹುದು 
ಜಂಗಮದಲ್ಲೇ ಜೀವರು ಸ್ಥಿತರಹರು 
ಜಂಗಮವಿದ್ದಲ್ಲಿ ಶಿವಸುಖವಿಹುದು 
ಜಂಗಮರ ಜರಿಬ್ಕಾಡೋ 


ಜಂಗಮನು ಜಗದ ಉದ್ದಾರಕನು 
ಜಂಗಮನು ಜಗದ ಪೂಜ್ಯನಾಗಿಹನು 
ಕಲ್ಮಠದ ಗುರುವರ್ಯ ಜಂಗಮವರ್ಯನು 
ಜಂಗಮರ ಜರಿಬ್ಯಾಡೋ 


11೨1. 


liall 


liall 


lloll 


oll 


liall 


lišil 


ಜಂಗಮಸ್ಥಲ 


ಅಣವೀರಪ್ಪನ ಸ್ಪರವಚನಗಳು 


ಗಾಳಿಯಂತೆ ಎಲ್ಲೆಲ್ಲೂ ಹಬ್ಬಿ 
ನೀರಿನಂತೆ ಹರಿದು ಹರಿದು - 


ಚೇತನದ ಚೇತನವು 
ಅಂಥ ಜಂಗಮನಾಗಬೇಕಣ್ಣ 


ಜಗದ ಅಯ್ಯ ಜಗದ ಐಕ್ಕ 
ಜಗದ ಭರಿತ ಜಗದ ಚರಿತ 
ಜಗದ ಜೀವಕೆ ಜ್ಞಾನಜ್ಯೋತಿ 
ಅಂಥ ಜಂಗಮನಾಗಬೇಕಣ್ಣ . 


ಜಂಗಮನೆ ಜಗದಾಕಾರ 

ಜಂಗಮನೆ ಲಿಂಗದವತಾರ 
ಕಲ್ಮಠದ ಗುರುಜಂಗಮ ನಿಜಪೂರಾ 
ಅಂಥ ಜಂಗಮನಾಗಬೇಕಣ್ಣ 


೫೨. ಜಂಗಮಾರ್ಚನೆ 


ಜಂಗಮಾರ್ಚನೆ ನಡೆಯಿತಾದಣ್ಣಾ 
ಯಾವಾಗ ನೋಡಲು 


ಕೆಟ್ಟಿಗುಣಗಳ ಸುಟ್ಟು 
ಮಾಡಣ್ಣ ನಿಜವಾದ ಭಸ್ಮವ 
ಅದನೆ ಹಚ್ಚಿ ಪೂಜೆ ಮಾಡಣ್ಣ 


ದುಷ್ಟವಿಷಯವ ಕುಟ್ಟಿ ಪುಡಿಮಾಡಿ 
ನಿಜವಾದ ಧೂಪವು 
ಅದನೆ ಬೆಳಗಿ ಪೂಜೆ ಮಾಡಣ್ಣಾ 


ಅಜ್ಞಾನ ಬೆಂಕಿ ಹಾಕಣ್ಣ 
ನೀ ಜ್ಞಾನಜ್ಯೋತಿ ಬೆಳಗಿ ಬೆಳಗುತ 
ಪೂಜೆ ಮಾಡಣ್ಣ 


ಜ್ಞಾನರೂಪಿ ಕಲ್ಮಠದ ಗುರುವರ 


ಮಾನ ನೀಡಿ ಪೊರೆವ ಎಲ್ಲರ 
ಜಂಗಮಾರ್ಚನೆ ಮಾಡಿ ನೋಡಣ್ಣ 


lloll 


11೨! 


11೩! 


lal 
lloll 
‘Ikoll 
llall 


ilgi! 


೫೩೫ ಸ್ಮ 
ಭಾಳ ಲೋಚನ ಭಕ್ತಗ 
ಭಾಳದಲೇನು ಸಿಂಗಾರ? 


ಕೈಗೆ ಕಡಗವು ಸಿಂಗಾರ 
ಕಂಠಕ್ಷಾರವು ಸಿಂಗಾರ 
ಮೂಗಿಗೆ ಮುತ್ತು ಸಿಂಗಾರ 


ಗುರುವಿಗೆ ಶಿಷ್ಕ ಸಿಂಗಾರ 


liall 


lloll 


11೨! 


Hall 


liall 


lloll 


ILoll 


ಅಣವೀರಪ್ಪನ ಸ್ವರವಚನಗಳು 


ಬೀಳು ದೇಗುಲದೊಳಗ 
ದೀಪಿಲ್ಲ ಬೆಳಕಿಲ್ಲ 

ವಿಭೂತಿ ಇಲ್ಲದವಗೆ 
ಕಲ್ಮಠದ ಗುರುವಿನೊಲವಿಲ್ಲ 


೫೫. ರುದ್ರಾಕ್ಷಿ 


ರುದ್ರನ ಕಣ್ಣಿಂದೊಗೆದ 
ರುದ್ರಾಕ್ಷಿ ಧಾರಣ ಮಾಡೋ 


ರುದ್ರಾಕ್ಷಿ ಧಾರಣದಿ ಹೋಹುದು ಪಾಪವು 
ರುದ್ರಾಕ್ಸಿಯಿಂದಲೇ ರುದ್ರನ ರೂಪವು 


ರುದ್ರಾಕ್ಷಿ ಧರಿಸಿದರ ಭದ್ರವಹುದೆಮಗೆ 
ರುದ್ರಾಕ್ಷಿಯಿಂದಲಹುದು ಶುಭಮಂಗಳವು 


ರುದ್ರನ ನೆನೆಯುತಲಿ 
ರುದ್ರಾಕ್ಷಿ Goad 
ಭದ್ರವನೆ ಮಾಳ್ಪ ಭಾವ ಬರುವುದೆಮಗೆ 


ರುದ್ರಾಕ್ಷಿ ರುದ್ರನಾಭರಣ 
ರುದ್ರಾಕ್ಷಿ ಮಂಗಳ ಕಿರಣ 
ಕಲ್ಮತದ ಗುರು ತಾನು ಧರಸ್ಕಾನ 
ರುದ್ರನ ಪ್ರತಿರೂಪ ಎನಿಸ್ಕಾನ 


೫೬. ಪಾದೋದಕ - 
ಪಾದಪೂಜೀ ಮಾಡಿ ಮುಕ್ತಾಗೋ 
ಗುರುವಿನ ಪಾದತೀರ್ಥಗೊಂಡು 
ಮುಕ್ತಾಗೋ 


ನರರ ಕಾಲಿನಂತಲ್ಲದು 
ಹರರೂಪಿ ಚರಪಾದ 
. ಹರಪಾದವ ತೊಳೆದು ' ' 
ಪಾದತೀರ್ಥವ ಪಡೆಯೋ 


ಪಾದಧೂಳಿ ಕಣದಲ್ಲಿ 
ವೇದಶಕ್ತಿ ಅಡಗಿಹುದು 


Hall 


liall 


lloll 


Ilsll 


llall 


Iivll 


lal 


lloll 


ag 


ನಾದಲೋಲ ಶಿವನು ತಾನು 
ಪಾದತೀರ್ಥದಲ್ಲೆ ಇಹನು 


ಸಿದ್ಧ ತೀರ್ಥ, ಶುದ್ಧತೀರ್ಥ 
ಪಾದೋದಕ ಪ್ರಸಿದ್ಧ ತೀರ್ಥ 


loll 


ಕಲ್ಮಕದ ಗುರುವಿನ ಪರಮ ಪಾವನ ಪಾದ ತೀರ್ಥ 


ಕೊಂಡು ನೀನು ಪರಮನಾಗುತ ಬಾಳೋ 


೫೭. ಹಾದತೀರ್ಥ 


ಅಷ್ಟ ತೀರ್ಥಗಳು 
ಶ್ರೇಷ್ಠ ಪಾದದ ತೀರ್ಥವು 


ನಾನ್ಮಾರು? ನೀನ್ಯಾರು? 

ಎಂಬ ಭೇದವ ಮರೆತು ನಿಂತು 
ನಾನು ನೀನುಒಂದೇ ಆಗಿ 
ಸಂದುಗೊಂಡು ಕೊಳ್ಳತೀರ್ಥವು 


ಗುರುಕರುಣೆಯು ಶಿಷ್ಕನೆಡೆಗೆ 

. ಹರಿದು ಹರಿದು ಬರುತಲಿಹುದು 
ಗುರುವಿಲ್ಲ-ಶಿಷ್ಕನಿಲ್ಲ 

ಇಬ್ಬರೇಕ. ಗೊಳಿಸಿದ ತೀರ್ಥವು 
ಸ್ವರ್ಗದಮೃತಕೆ ಮಿಗಿಲು ಮಿಗಿಲು 
ಎಲ್ಲ ತೀರ್ಥಗಳಿಗೆ ಶ್ರೇಷ್ಠವು 
ಕಲ್ಮಠದ ಗುರುವರ್ಕನ 
ನಿರ್ಮಲದ ಪೌದತೀರ್ಥವು 


೫೮. ಕರುಣರಸ 


llall 


liall 


lloll 


Hall 


Hall 


Holl 


ಅಣವೀರಪ್ಪನ ಸ್ವರನಚನಗಳು > 4 


ಗುರುಕರುಣೆಯುದ್ಭವವಾಗಿ 

ಹರನ ಕರುಣೆ ಕರಗಿಸಿಕೊಂಡು 

ಲಿಂಗ ಕರುಣೆ ಸಕ್ಕರೆಯ ನುಂಗಿ 

ಹರಿದು ಹರದು ಬರುತಲಿಹುದು Ilall 


dal, ತಾನು ಸದಮಲಭಾವದಿ 
ಕಲ್ಮಠದ ಗುರುಮೂರ್ತಿಯ ಅರ್ಚಿಸಿ 
ಪಾದವಿದಿಟಿ ಕರುಣೆ ಪಡೆದು 


ಕರುಣ ರಸವ ಪಡೆದು, ಕುಡಿದು Hall 
೫೯. ಪ್ರಸಾದ 

ಪ್ರಸಾದದರ್ಥವ ಕೇಳಿರಿ ಜನರೆ 

ಒರೆಯುವೆನದರ ಮರ್ಮವನು Ill 


'ಪ್ರ' ಎಂದರೆ ಪರತರ ತತ್ವವು 
‘ae’ ಎಂದರೆ ಗುರು ಸಾರಾಯವು 
"ದ' ಎಂದರೆ ದಹತಿ ಜನ್ಮವು lloll 


ಪ್ರಸಾದ ಪರಶಿವನ ಒಲುಮೆ 
ಪ್ರಸಾದ ಪರಶಿವನ ಬಲುಮೆ 
ಪ್ರಸಾದ ಪರಾಶಕ್ತಿ ಸತ್ವವು sui 


ಪ್ರಸಾದದಿಂದಲೇ ಪರದ + ದ್ವಿಯು 
ಪ್ರಸಾದದಿಂದಲೆ* ಪರಮನ ಸಿದ್ಧಿಯು 
ಪ್ರಸಾದದಿಂದಲೇ ಲೋಕ ಸಮೃದ್ದಿಯು te 


ಅನ್ನ ಪ್ರಸಾದವು ಜೀವರಿಗೆ ಜೀ. 
ಜ್ಞಾನ ಪ್ರಸಾದವು ಜೀವರಿಗ ಆತ್ಮವು 
ಕಲ್ಮಠದ ಗುರುವಿನ ದಿವ್ಯ ಪ್ರಸಾನವದು ahd ಸಾಧಕವು livll 


೬೦. ಲನ್ನಬ್ರಹ್ಮ 
ಅನ್ನದ ಅಗಳು ದೇವರು ತಮ್ಮಾ 


ಅದರೊಳಗ ಅಡಗ್ಯಾನ ಬ್ರಹ್ಮ mt 


ange 
ತುಂಬಿ ತುಳುಕುತಾದ ತಮ್ಮಾ Holl 
ಅನ್ನಪ್ರಸಾದದಿಂದ ಎಲ್ಲವೂ ತಮ್ಮಾ Ilall 
ಅನ್ನದಿಂದೆ ಈ ಜಗವು ತಮ್ಮಾ | Hall 


ಕಲ್ಮಠದ ಗುರು ಕಾಣುತಾನೋ - lel 


cca | 


೬೧. ಭಕ್ತ 


ಭಕ್ತಿ ಇದ್ದರ ಭಾಗ್ಯಕ್ಕೇನು ಕಮ್ಮಾ 

ನಿನಗ ಒಲಿತಾನ ಬ್ರಹ್ಮಾ all 
ಸಿರಿಯಾಳನ ಭಕ್ತೀಗೆ ಶಿವ ಬಂದು ನಲಿದಾ ' 
ಗುಂಡಯ್ಯನ ಭಕ್ತೀಗೆ ಶಿವ ಬಂದು ಕುಣಿದಾ 
ಭಕ್ತಿಗಾಗಿ ಶಿವನು ಬಾಣನ ಬಾಗಿಲ 

ಭಕ್ತಿಯೇ ಮುಕ್ತಿಗೆ ಕಾರಣ ತಮ್ಮಾ lloll 


ಭಕ್ತಿಯಿಂದ ಗುರುಧ್ಯಾನ ಮಾಡು 
ಭಕ್ತಿಯಿಂದ ಲಿಂಗ ಪೂಜೆಯ ಮಾಡು 
ಭಕ್ತಿಯಿಂದ ಜಂಗಮ ಸೇವೆಯ ಮಾಡು 

ಭಕ್ತಿಯೆ ಸರ್ವಕೆ ಕಾರಣ man, : .. || 


ಅಣವೀರಪ್ಪನ ಸ್ವರವಚನಗಳು 


ಭಾಗ್ಯವಿಲ್ಲದ ಬಡವನಿಗೆ 

ಭಕ್ತಿಯ ಸಂಪತ್ತು ಇದ್ದರ ಸಾಕು 
ಭಕ್ತಿಯೇ ಶಿವನ ಒಲುಮೆಗೆ ಬೇಕು 
ಕಲ್ಮಠದ ಗುರುವಿಗಿ ಭಕ್ತಿನೇ ಪಾಕು 


೬೨. ಭಕ್ತಿಪೂಜೆ 


ಭಕ್ತಿ ಪೂಜೆಯು ದೊಡ್ಡದು 
ಶಕ್ತಿಯೊಳಗ ಅದಕ ಹಿರಿದಿಲ್ಲ ಜಾಣ 


ಹತ್ತು `ಕೆರೆಗಳ ನೀರ 

ಹೊತ್ತು ನೀ ತಂದೀದಿ 

ಸುರುವೀದಿ, ಸುರವೀದಿ ಲಿಂಗದ ಮ್ಯಾಲ 
ಭಕ್ತಿ ಜಲವ ಸುರಿಯೋ ಜಾಣ 


ನೀರಲ್ಲಿ ಕಲಕಲಿಸಿ ವಿಭೂತಿ ಬಳದೀದಿ 
ಕೊರಡೆಲ್ಲ ಸವೆಸಿ ಗಂಧವ ಹಚ್ಚೀದಿ 
ಭಕ್ತಿಯ ವಿಭೂತಿ ಹಚ್ಚೋ 
ಭಕ್ತೀಯ ಗಂಧವ ಹಚ್ಚೋ ಜಾಣ 
ಭಕ್ತಿಯ ಪುಷ್ಪವು 

ಭಕ್ತಿಯ ಪತ್ತರಿ 

ಭಕ್ತಿಯ ಧೂಪ-ದೀಪ 


liall 


Iall 


lloll 


11೨1 


ಕಲ್ಪದ ಗುರುವಿಗೆ ಭಕ್ತಿಯ ಪೂಜೆ ಮಾಡೋ Ial 


೬೩. ಪ್ರಸಾದಿ 

ಪ್ರಸಾದಿಯ ಮನಸ್ಸದು ಪರಮ ಪ್ರಸನ್ನ 
ಅಡಗ್ಮಾನ ಅದರಾಗ ಶಿವನು ಸಂಪೂರ್ಣ 
ದುಃಖವು ಬಂದೊದಗಿದರ 
ಕುಗ್ಗುವವನಲ್ಲವನು 

. ಸುಖದಲ್ಲಿ ಅವನು 

ಹಿಗ್ಗುವನಲ್ಲವನು 

ಲಾಭವು ಬಂದುದಾದರೆ 
ಕುಣಿದಾಡಲಿಲ್ಲವನು 

ಹಾನಿಯು ಒದಗಿದರ 
ಕೆಳಬೀಳಲಿಲ್ಲವನು 


liall 


Holl 


1೨1 


ಜೀವದ ಜೀವದ ಜೀವ ಆ ದೇವ 


ಪ್ರಾಣಕ ಪ್ರಾಣನೇ ಪ್ರಾಣಲಿಂಗ 
ನಿನ್ನ ಪ್ರಾಣ ಲಿಂಗವೋ? 

ನೀ ಪ್ರಾಣಲಿಂಗಿಯೋ? 
ತಿಳಿದು ನೋಡೋ ಅಪ್ಪಾ 


ಲಿಂಗದಲಿ ಪ್ರಾಣ 


ತಿಳಿದು ಪೂಜಿಸು ಲಿಂಗವ 
ಅಳಿದು ಹೋಗುವುದು ಅಂಗವ 


ಪ್ರಾಣವೂ ಲಿಂಗ, ಲಿಂಗದಲಿ ಪ್ರಾಣ ' 


ಕಲ್ಮಠದ ಗುರುವು ತಿಳಿಸಿದ ಜಾಣ 


೬೫. ಶರಣ 


ಲೋಕದ ಕಣ್ಣೀಗಿ ಹುಚ್ಚಾಗಿ ಕಂಡು 
ಶಿವನ ಮೆಚ್ಚಿದವನು ಶರಣ 


“Hall 


ilgli 


Iall 


lloll | 


lisli 


liall 


lel 


lal 


ಹಷಟ್‌ಸ್ಥಲ್ಲ, 


ಅಣವೀರಪ್ಪನ ಸ್ವರವಚನಗಳು 


ತನ್ನದು ಅಳಿದವನು ಶರಣ 
ಪರಹಿತ ಬಯಸುವವನು ಶರಣ 
ಸಕಲ ಜೀವರಲಿ ದೇವರ ಕಂಡು 
ದೇವರು ಆದವ ಹರ ಶರಣ 


ಬೈದವರಿಗೆ ಬಯ್ಯದವನು ಶರಣ 
ಜೀವರ ಸೇವಕ ಶಿವಶರಣ 
.ಬೈದವರಿಗೆಲ್ಲ ಬಳಗೆ ಕರೆಯುತ 
ಪೊರೆದವನೆ ಪರಮಾನುಭಾವಿ ಶರಣ 
ಮರಣವ ಗೆಲಿದವನು ಶರಣ 
ಜನನವ ಅಳಿದವನು ಶರಣ 


ಮರಣ-ಜನನಗಳ ಮೀರಿ ನಿಂತವನು 
ಕಲ್ಮತದ ಗುರು ನಿಜ ಶರಣ 


೬೬. ಶರಣರ ಸಂಗ 


ಶರಣರ. ಸಂಗವ ಮಾಡೋ 
ಹಾಲು-ಸಕ್ಕರಿ ಸವಿ ಅದು ನೋಡೋ 


ಶರಣರ ಪಾದದ .ಸೂಳಿಯಾದರ 
ಅದಕ್ಕಿಂತ ಬ್ಯಾರೆ ಹಿರಿದಿಲ್ಲ 
ಶರಣರ ಪಾದದ ಪಾದುಕೆ ಆದರ 
ಕಲ್ಮಠದ ಗುರು ಅಲ್ಲಿಹನಲ್ಲ 


೬೭. BORA, 
ಶರಣರ ಪಾದ್ಯಕ 
ಶರಣೆನ್ನಿರೋ 


lloll 


11೨1. 


llall 


![ಪ॥ 


lloll 


` lla 


llall 


tall 


೪೦ 


ತನಗಾಗಿ ಚಿಂತಿಸದ 

ಪರದುಃಖ ಅರಿತಿರುವ 

ನಿಜಶರಣನಡಿಗೆ ಶರಣೆನ್ನಿರೋ lioll 
ಪರರ ದುಃಖವನ್ನೆಲ್ಲ 

ತನ್ನ ದುಃಖವುಯೆಂದು 

ತಿಳಿದಂಥ ಶರಣನಡಿಗೆ ಶರಣೆನ್ನಿರೇ - Mell 
ರೋಗ-ರುಜಿನಬಾಧೆಗಳ 


ಭಾರಸಂಸಾರ ರುಳ 
ಹರಿದೊಗೆವ ಕಲ್ಮಠದ ಗುರುವಿಗೆ ಶರಣೆನ್ನಿರೋ lall 


ಅದು ಬಲು ದೊಡ್ಡದು ಜಗದಲಿ ಪ 
ಇರಬೇಕು ಜಗದಲಿ ದೀಪದ ಬೆಳಕಾಗಿ lloll 
ಇದ್ದುದರೊಳಗ ಉಂಡು ನಗಬೇಕು Ill 


ಇದು ಮರತರ ಮಾನವಗ ಕೇಡ ನೋಡಪ್ಪ llah 


1 ಸಂಕೀರ್ಣ 


ಅಣವೀರಪ್ಪನ ಸ್ವರವಚನಗಳು ಡೆ 


೬೯. ಯಾವ ಕುಲ? 


ಕುಲವು ಎಲ್ಲ್ಯಾದ್ದೇಳೋ ತಮ್ಮಾ 
ನಿನ್ನ ಚೆಲುವ ದಾವುದು ಹೇಳೊ ತಮ್ಮಾ lizi 


ಕುಲ-ಛಲಕ ಹೋರಾಡಿ ಸತ್ತಿ 

ಕುಲಗೇಡಿಯಾಗಿ ನೀ ಅತ್ತಿ 

ನೀ ಮ್ಯಾಲಿನವ ಅಂತ್ಹೇಳಿ ಕುಂತಿ 

ಅವರು ಕೆಳಗಿನವರು ಬ್ಯಾರೇ ಅಂತಿ Holl ` 


ಅವನಂಗ ನೀನೂ ತಮ್ಮಾ 

ಇಬ್ಬರ ರಕ್ಷ ಕೆಂಪಾದ ತಮ್ಮಾ 

ಹೊರಗಿನ ಬಣ್ಣ ಬ್ಯಾರೆ ಇದ್ರೇನು 

ಒಳಗಿನ ಆತ್ಮನು ಒಂದವನು 11೨1 


ಜಾತಿ-ಜಾತಿ ಅಂತ ಹೇತಿ 

ಮನುಷ್ಕಾರ ಮ್ಯಾಲಂತೂ ಇನಿತಿಲ್ಲ ಪ್ರೀತಿ 
: ಎಲ್ಲಾರೂ ಶಿವನಿಗೆ ಪ್ರೀತಿ 

ಹೀಂಗ ಹೇಳ್ಕಾನ ಕಲ್ಮಠದ ಗುರು ಪ್ರಖ್ಯಾತಿ. lall 


೭೦. ಸಿರಿವಂತಿಕೆ 

ಸಿರಿವಂತಿಕೆ ಬಂದ್ಯರ ' 

ಕುಣಿದಾಡುತಿ ಯಾಕೋ? 

ಸ್ಥಿರವಲ್ಲ ಅದು ತಿಳಿ ಮನುಜಾ Ill 
ಗ್ವಾಡೀ`ಮ್ಕಾಲಿನ ಸುಣ್ಣಾ 

ನೀರ ಮ್ಯಾಲಿನ ಗುರುಳಿ 

ಯಾವಾಗ ಏನೋ 

ತಿಳಿಯದು ಮನುಜಾ lloll 


ತಿಳಿಯದೇ ಮನುಜಾ JO 


ಸಿರಿವಂತಿಕೆ ಬಂದಂರ 


ಶಿವ ಕೊಟ್ಟ ದಾನ ಅನ್ನು. 
ಶಿವನಿಗೆ ಸಲಿಸುತ ಮನುಜಾ 


29. ಬೆಲ್ಲದಂತಿರು 


ಸವಿದು ನೋಡಿದರ ರುಚಿಯಲ್ಲ 


liall 


Ill 


lloll 


loll 


11೩.1 


11೪1 
r 


Ill 


lloll 


ಸಂಕೀರ್ಣ 


ಅಣವೀರಪ್ಪನ ಸ್ವರವಚನಗಳು a 


ತಲೆಯೆತ್ತಿ ನಡೆದರ ಅಹಂಕಾರ 
ಕೈಮುಗಿದು ನುಡಿದರ ಶಿವಸಾರ 
ಶರಣರ ಅಡಿಗೆ ಶರಣಾಗಿರುತಲಿ 
ಕರುಣವ ಪಡೆದರ ಅದು ಮ್ಯಾಲ 11೨1 


ಹಲ್ಲೊಳಗ ಇರಬ್ಯಾಡ ಜಗದೊಳಗ 

ಬೆಲ್ಲದಚ್ಚಾಗಿ ಇರು ನಾಲಿಗಿಮ್ಮಾಲ 

ಕಲ್ಮಠದ ಗುರು ಹೀಂಗ ಹೇಳ್ಕಾನಲ್ಲ 

ಇದು ತಿಳಿದು ನುಡಿಯಲು ಬೇಕು ಲೋಕೆಲ್ಲ lall 


೭೩. ಮನಸ್ಸು 


ಮನಸ್ಸಾದ ಚಂಚಲ 

ಅದು ಭಾಳ ಚಪಲ liall 
ನೀ ಇಲ್ಲೆ ಇರುತಿ ಸ 
ನಿನಗೆಲ್ಲಿಯದು ಸುರತಿ 

ನಿನಗಿಲ್ಲಿ ಬಿಟ್ಟು ಓಡುತಾದೋ 

ನಿನ್ನಲ್ಲೆ ಇದ್ದಂಗ ಕಾಣುತಾದೋ boll 


ನೋಡೆನಂತಿ ಅದಕ ಬಣ್ಣಿಲ್ಲ 

ಆಕಾರದ ರೂಪ ಅದಕ್ಕಿಲ್ಲ 

ಹಿಡಿದೆನಂತಿ ಕೈಗೆ ಸಿಗುದಿಲ್ಲ 

ಗಾಳೀಗಿ ಮುಂದಾಗಿ ಹರಿವುದಲ್ಲ 11೨1 
ಅದು ಭಾಳ ಚಪಲ 

ನಿನಗ ತಿಳಿಲಿಲ್ಲ ಕೀಲ 

ಕಲ್ಮಠದ ಗುರು ತಿಳಿದ ಅದರ ಸೊಲ್ಲ 

ಕೇಳಬೇಕಪ್ಪ ಅವಗ ಅದರ ಮೂಲ lal 


ಮಾಡಿದವ ಹೊಲೆಯ Hal 


ನಾಲೀಗಿ ನೋಡಿದರ ಬೆಲ್ಲದ ಅಚ್ಚು 

ಮನಸು ತೆರೆದು ನೋಡಿದರ ಬೆಂಕಿ ಕಿಚ್ಚು 
ನುಡಿವುದು ಒಂದು ನಡೆವುದು ಒಂದು. . 
ಕಲ್ಮಠದ ಗುರುವಿಗೆ ಹೊಂದು ನೊಂದು 


೭೬. ಉಪದೇಶ 
ಉಪದೇಶ ಮಾಡವರು - 
ದೇಶೆಲ್ಲ ತುಂಬ್ಕಾರ 
ಅವರೆಲ್ಲ ಹಿರಿಯರೇನಣ್ಣ 
ನೀತಿ ನಡೀಬೇಕೆಂಬ ಉಪದೇಶ 
ಅನೀತಿ ಇವರ ನಿಜ ವೇಷ 


llall 


iligli 


lloll 


11೨1 


liall 


il 


ಅಣವೀರಪ್ಪನ ಸ್ವರವಚನಗಳು 
ಪುರಾಣ ಹೇಳುತ 
ಹೂರಣ ತಿಂತಾರ ಯಾರಿಗೆ ಬೇಕು ಉಪದೇಶ lloll 


ಶಾಸ್ತ್ರವ ಹೇಳುತ 

ಬದನಿಕಾಯಿ ತಿಂದವರ "ಉಪದೇಶ ಯಾರಿಗೆ ಬೇಕಣ್ಣಾ 1೨! 
ಉಪದೇಶಾ ಹೇಳ್ತಾರ ಗುಡ್ಡದಷ್ಟು 

ನಡವಳಿಕೆ ಅವರಲ್ಲಿ ಇಲ್ಲ ಎಷ್ಟೂ 

ಬೆಂಕಿ ಬೀಳಲಿ ಅವರಿಗೊಂದಿಷ್ಟು 

ಕಲ್ಮಠದ ಗುರುವೀಗಿ ಸಿಟ್ಟು ಸಿಟ್ಟು liall 


೭೭. ಸತ್ಯ 
ಸತ್ಯದಲಿ ಹುದುಗಿಹನು ಶಿವನು 


` ಸತ್ಯದ ಕಣ್ಣಿಂದ ಅವನನ್ನು ಕಾಣು all 


ಅದರಲಿ ಶಿವನನು ಹುಡುಕು loll 
ಸತ್ಯವೇ ಮುಕ್ತಿಯ ನೆಲೆಯ ಕೀಲ 11೨ 


ಇದೆ ತಿಳಿದರಾಗುತಿ ನಿತ್ಯ 11೩1 


೪೬ 


ಹಿಂದ ನಿಂದೆಯ ಮಾಡಿ 

ಮುಂದಣ ಜನ್ಮಕ ಹಂದ್ಯಾಗಿ ಹುಟ್ಟುವುದು 

ಮುಂದ ನಿಂದೆಯ ಮಾಡಿ 

ಇಂದಿನ ಜನ್ಮಕ ಹಂದ್ಕಾಗಿ ಬಾಳುವುದು lloll 


ನಿಂದೆ ಮಾಡುವ ಬಾಯಿ ಬಚ್ಚಲದ ಕುಣಿಯು 
ಬಾಯ ನಾಲಗೆ ಬಾಲಹುಳುವು 

ಬಾಯೊಳಗಿನ ಹಲ್ಲೊಳು ಬಚ್ಚಲದ ಕಲ್ಲು 

ನಿಂದೆ ಮಾಡಲು ಬ್ಯಾಡೋ ಮನುಜಾ 11೨1! 


ನಿಂದೆಗಿಂತ ಹಿರಿದು ಪಾಪವಿಲ್ಲ ಜಗದಲಿ 

ನಿಂದೆಗಿಂತ ಕೆಟ್ಟ ಕರ್ಮವಿಲ್ಲ 

ನಿಂದೆಗಿಂತ ಕೀಳಿಲ್ಲ ಜಗದಲಿ 

ಕಲ್ಮಠೆದ ಗುರು ತಾನು ಮರೆಯಾಗತಾನ Hall 


೩೯. ಹಣ 


ಹಣದಕ್ಕಿಂತ ದೊಡ್ಡದಾವುದೋ ಮನುಜಾ 
ಹೆಣದಂತೆ ಆಗುತಾದ ಈ ಸಮಾಜಾ Ital 


ಹ್ಹಣವಿದ್ದರ ಘಣ ಘಣ 
ಹಣವಿದ್ದರ ಮಣ ಮಣ 


ಹಣವಿಲ್ಲದಿರೆ ಎಲ್ಲ ಭಣ ಭಣ loll 


ಹಣವಿದ್ದರ ದೊಡ್ಡಪ್ಪ 

ಹಣವಿದ್ದರ ಹಡದಪ್ಪ 

ಹಣವಿದ್ದರ ಅಪ್ಪನಪ್ಪ À 

ಹಣ ತೀರಿದಾಗ ಬಿದ್ದಾನೋ ಧೊಪ್ಪ loll 
ಹಣದಿಂದ ಸುಗುಣ 

ಹಣದಿಂದ ಗಣ್ಯಗುಣ 


ಹಣದಿಂದ ಎಲ್ಲ ಪುಣ್ಯ 
ಹಣವಿಲ್ಲದಾದಾಗ ಒಣ ಒಣ Hall 


ಹಣಕ್ಕಿಂತ ಸುಗುಣ ದೊಡ್ಡದು ತಿಳಿ ಮನುಜಾ 


| ಅಣವೀರಪ್ಪನ ಸ್ವರವಚನಗಳು ' ೪೭ 
೮೦. MOA ನುಡಿ 
ಒಳ್ಳೆಯ ನುಡಿ ಆಡು shee 
ಸುಳ್ಳ ಸುಳ್ಳಾಗಿ ನಾಲಗೆ ಹರಿದ್ಯಾಕ ಬಿಡುತ? [ಪ 
ಎಲುವಿಲ್ಲದ ನಾಲಗಿ 
ಬಲ ಎಡಕ ತಿರುಗುತಾದ 
ಖುಲ್ಲ್ಯಾಕ ಮಾತಾಡತಿ ಮಳ್ಳೀ lloll 
MOA ಚಪಲಕ ನುಡಿಸಲ್ಲ 
ಶಿವ ಮೆಚ್ಚುವದಕ ನುಡಿಬೇಕ 
ಸುಳ್ಕಾಕ ಸೊಗಡ್ಕಾಕ ಆಡುತಿ ಮಳ್ಳೀ 11೨1 


ಒಳ್ಳೆಯ ನಾಲಗೆಗೆ ನಾಡೆಲ್ಲ ಒಲಿತಾದ 
ನಾಲಗೆ ತೊದಲಿದರ ಜನರೆಲ್ಲ ಬೈತಾರ 


ಬೆಲ್ಲದ ನಾಲಿಗೆಗೆ ಬಹುಮಾನ 
ಖುಲ್ಲ ನಾಲಗೆಗೆ ಅವಮಾನ 


ಶಿವನ ನುಡಿ ಆಡಿದರ ಶಿವನಾದಿ ಜಗದಾಗ 


ಕಲ್ಮಠದ ಗುರುವಾದಿ ಜನರೊಳಗ 
ಒಳಿತಾಗು-ಕಳತಾಗು 
ಜನಮನಕೆ ಜೇನಾಗು 


೮೧. ಜ್ಞಾನದ ಬೆಳಗು 

ದೀಪದ ಬೆಳಕೇನು 'ಬೆಳಕಲ್ಲ 
ನಿಜಜ್ಞಾನದ ಜ್ಯೋತಿ ಬೆಳಗಣ್ಣಾ 
ಅರುಪಿನ ಕಡ್ಡಿ ಕೊರೆದು 


ದೀಪ ಹಚ್ಚಣ್ಣಾ 
ಮರೆತು 


ಅರಿಯೋ ಹುಚ್ಚಣ್ಣಾ 


ಬೆಳಕಿಗೆ 


ಭಕ್ತಿಯ ಎಣ್ಣಿ 
ನಿಷ್ಠೆಯ ಬತ್ತಿಯು ಅದಕೆ 


ನಂದಾದೀಪದಂತೆ ಕಾಯಬೇಕಣ್ಣಾ ,. 


11೩1 


Ill 


Wall 


lal 


1೨॥ : 


೪೮ 

ಅಂದದ ಮನೆಯಲ್ಲಿ ತುುಬೀದ ಕತ್ತಲಿ 
ಜ್ಞಾನದ ದೀಪವ ಹೊತ್ತಿಸಿ ಕಳೆಯುತ 
ಜ್ಞಾನದ ಮನದಿಂದ ಕಲ್ಮಠದ ಗುರುವೀನ 


ಮೌನದಿಂದಲಿ ನೆನೆದು, ಅವನೊಳಗ ಬೆರೆದು liall 


೮೨. ತಿಳಿಯಾಗು 


ತಿಳಿ ತಿಳಿ ಅಂದ್ಕರ ತಿಳಿವಲ್ಲೋ ಯಪ್ಪಾ 
ತಿಳಿನೀರಿಗಿಂತ ನೀ ತಿಳಿಯಾಗಬೇಕೋ 


ಒಳಗೊಂದು ಮುಚ್ಚಿಟ್ಟು 
ಹೊರಗೊಂದು ತೋರಿಸದೆ 
ಹೊರಗ-ಒಳಗ ನೀ ಒಂದಾಗೋ 


ಸತ್ಯವ ನುಡಿದು 
ನೀತೀಲಿ ನಡಿಯುತ 
ತಿಳಿಯಾಗು ತಿಳಿಯಾಗು ತಿಳಿಯಾಗೋ 


ತಿಳಿದೆನಂದರ ಅದು ತಿಳಿಲಿಲ್ಲ 
ಅಳಿದೆನಂದರ ಅದು ಅಳಿಲಿಲ್ಲ 
ಕಲ್ಮಠದ ಗುರುವಿನ ಅರಿತರ ಸಾಕು ' 


ಎಲ್ಲವೂ ತಿಳಿತಾದಯಪ್ಪಾ 


೮೩. ದೈವ 
ಎಷ್ಟು ಓಡುತಿ ನೀ ಓಡಪ್ಪ 
ಓಡಿ ಓಡಿ ನೀ ದಣದೆಪ್ಪ 


ಕಾಲ ಸಡಿಲ ಬಿಟ್ಟೀ 
ಊಟ ಬೈಸಾಕಿ ಹೊಡದಿ 
ಕಾಲಾಗ ಶಕ್ತಿ ಬಲ ಬಂತು ಅಂದಿ 
ಓಟಾದ ಕಣದಾಗ ನೀ ಬಂದು ನಿಂದಿ 


ಚಿಗರಿ ಓಡಿದಾಂಗ ನೀ ಓಡಿದಿ 
ಚಿಗರಿಯಂಗ ನೀ ಚಂಗನ ಜಿಗದಿ 
ಎಲ್ಲರಿಗೂ ಹಿಂದ ನಾ ಹಾಕೇನಂದಿ 
ನನ್ನ ಮುಂದ ಇನ್ನಾರು ಇಲ್ಲಿ ಇಲ್ಲಂದಿ 


liall 


lloll 


11೨ 


all 


liall 


lloll 


[|೨| 


ಅಣವೀರಪ್ಪನ ಸ್ವರವಚನಗಳು ೪೯ 
ನೀ ಫಾಜ್ಕಾ ಮುಟ್ಟಬೇಕಂತ ಹ್ವಾದೀ 

ದೈವ ನಿನಗಿಂತ ಮೊದಲ ಅಲ್ಲಿರುದು ಕಂಡೀ 

ಅದಕ ನೋಡಿ ನೀ ಹೌಹಾರಿ ಹ್ವಾದೀ 

ಕಲ್ಮಠದ ಗುರು ಅದಕ ಕಳಸ್ಕಾನ ಮುದದಿ ll 


೮೪. ಮಾಡಿದ್ದುಣ್ಣು 
ಮಾಡಿದ್ದು ಉಂಡನು ಮಾರಾಯ 
ಬಿತ್ತಿದ್ದು ಬೆಳೆದನು ಶಿವಾಯ 1 liali 


ರೊಟ್ಟಿ ಮಾಡಿ ನಾವು 


| ಹೊಳೀಗಿ ಬೇಡಿದರ 


| ಸಿಕ್ಕಿತೇನೋ ಮಾರಾಯ? Hall 


ನೀರ ಕುಡಿದು ನಾವು 
ತುಪ್ಪದ ರುಚಿ ಬೇಡಿದರ 
ದಕ್ಕಿತೇನೋ ಮಾರಾಯ? loll 


ಜ್ಞಾಳಾ ಬಿತ್ತಿ ನಾವು 
ಗೋದಿ ಬೆಳಿ ಅಂದರ 
ಬೆಳಿದಿತೇನೋ ಶಿವರಾಯ? llall 


ಬೇವು ಬಿತ್ತಿ ನಾವು 
ಮಾವು ಬೆಳಿ ಅಂದರ 
ಸಾಧ್ಯವೇನೋ ಶಿವರಾಯ? Ie 


ಕಲ್ಮಠದ ಗುರುವಿಗಿ ಗುರುವೆ ಅನಬೇಕು 
ನರನವನಂದರ ಹೇಗೋ? 
ಇದರ ನೆಲಿ ತಿಳಿ ನೀ ಬ್ಯಾಗೋ 11೫1! 


೮೫. ಆಶೆ 


ಬಿಡು ಜೀವ ಆಶೀ 
ತೊಡು ಬ ನರಾಶೀ ital 


. ಆಶೀಯ ತಾಯೀಗೆ 
ಅಸಂಖ್ಯಾತ ಮಕ್ಕಳು 
ಕೇಕೇ ಹಾಕಿ ಕೂಗತಾವ ಕ 
ಕೂಗುತ ಕುಣಿದು ಚೀರತಾವ bel 


೫೦ 


ಗದ್ದಲದ ಸಂತ್ಯಾಗ 
ನಿನಗೆಲ್ಲೀದು ಏಕಾಂತ 
ಆಶೀಯ ಗದ್ದಲ ಭಾಳ 
ತಿಳಿಬೇಕಂಾ ಅದರ ಆಳ 


ಒಂದ ಮುಗಿಶಂದ$ರ 
ಮತ್ತೊಂದು ಅದರ ಹಿಂದ 
ಒಂದರ ಹಿಂದೊಂದು 
ಮತ್ತೊಂದು ಮಗುದೊಂದು 


ಬಿಡು ತಮ್ಮಾ ಮನದ ಆಶೀ 

ಕಲ್ಮಠದ ಗುರುವಿನಲಿ ಹೊಂದು ಸಂತೋಷಿ 
ಆಶೀ ಬಿಟ್ಟರ ಈಶ ನೀನು 

ಆಶೀ ಹಿಡಕೊಂಡಿ ದಾಸ ನೀನು 


೮೬. ದೀಪ 


ಗಾಳೀಯು ಬಿಟ್ಟಾಗ 
ದೀಪ ಹೊಯ್ದಾಡುತಾದ 


` ಹಚ್ಚಿಟ್ಟ ದೀಪಂಕ ನಿನ ಕೈಯ ಕಾಪ್ಕಾಕ 


11೨1 


Hall 


1೪1 


Hadi 


loll 


11೨1 


liall 


liaii 


ಅಣವೀರಪ್ಪನ ಸ್ವರವಚನಗಳು 
ಉಪಕಾರ ಬೇಕಂತಿ 
ಅಪಕಾರ ಮಾಡುತಿ 


ಯಾರೀಗಿ ಯಾರು ಅಂತೀ 
ನೀ ಯಾರಿಗಾಗದೆ ಕುಂತಿ 


೮೮. ಬೆಲ್ಲದ ವ್ಯಾಪಾರ 
ಬೆಲ್ಲದ ವ್ಯಾಪಾರ ಎನಗಾಯ್ತು. . 


ಬಲ್ಲಿದರಿಗಿದು ಭಲೆ ತಿಳಿದ್ದೋಯ್ತು ' Gl 


lloll 


11೨॥ 


llall 


[ಪ 


all 


1೨1 


llall 


SAI JAGADG 


Wall 


lloll 


11೨1 


URU VISHWARGOHYA 


JNANA ಮ a ತ್‌ 
BRAR 


yee No. 


Jangamawaci tee ಸ 4 


ಸುತ್ತೂರು ಶ್ರೀ ಜಗದ್ಗುರು ವೀರೆಸಿಂಹಾಸನ ಮಹಾಸಂಸ್ಥಾನಮಠ, ನಾಡಿನ ಒಂದು 
ಪ್ರಾಚೀನ ಧರ್ಮಪೀಠ. ಇ ಜೋಳಕ್ಕೆ 863,053 ಪ್ರಾರ್ಥನೆಯ. ಸುಮಧುರ ರಸಾಮೃತ 
ಫಲ. ಸಂಸ್ಥಾ: ಪನಾಚಾರ್ಯರು ಆದಿಜಗದ್ದು ರು ಶ್ರೀ ಶಿವರಾತ್ರೀಶ್ವರ ಭಗವತ್ಪಾ ದರು. 
ಆ ಮಹಾ ಶಿವಯೋಗಿಗಳು ನಿತ ನಿಜಾನಂದದಲ್ಲಿ ಸದಾ ನೆಲೆಸಿರುವ ಶಿವಯ್ಯೋಗಸಮಾಧ್ಯ- 
ಅದುವೆ ಶ್ರೀಕರ್ತಗದ್ದುಗೆ. ಅದು ನಿಶ್ಚಿಂತ ನಿಜನಿವಾಸ, ಬೆಳಕಿನ ಪ್ಲ See ead, 
ಅಲ್ಲಿಂದ ಹೊರಹೊಮ್ಮುವ ಶಿವಬೆಳಗು ಸರ್ವವ್ಯಾಪಿಯಾಗಿ :ಹರ],.... ನಡೆ: 
ಬರುತ್ತಿದೆ ಮನುಕುಲದ ಕಲ್ಮಾಣ ಅಸದೃಶವಾಗಿ. ಉಜ್ಜ ಲವಾದಆಗುರು... ರೆಯ, a 
ಬಂದ ಮಹಾನುಭಾವರೆಲ್ಲರೂ roca 'ಕೋಕೆ ೈಕಬಂಧುಗ 1. : 

ನಾಡಿನ ಧಾರ್ಮಿಕ-ಸಾಮಾಜಕ, ಶೈಕ್ಷಣಿಕ-ಸಾಂಸ್ಕೃತಿಕ ಕ್ಷೇತ್ರಗಳ ಸಮ್ಮ? ನ್ನೂ! 
ಶ್ರೀಮಠದ ಸೇವೆ ಅಮೋಘ ಹಾಗೂ ಅದ್ವಿತೀಯ. ಸಾಹಿಸ್ಯ i 


HONS, 
ಗಳಿಗೆ ನೀಡುತ್ತಿರುವ ಕೊಡುಗೆ ಅಸಂಖ್ಯ ಹಾಗೂ ಗಣನೀಯ, adedana. 
` ಚೂಡಾಮಣಿ' ಗ್ರಂಥವನ್ನು ರಚಿಸಿ ಶ್ರೀ 'ಮಲೆಯಮಾದೇಶ್ವ ನರಿಗೆ ಅಸ್ತ ಶಯ ನೀಡಿದ 
ಸಿದ್ಧನಂಜದೇಶಿಕೇಂದ್ರರು; 'ಅಮುಗಿದೇವಯ್ಯಗಳ ಸಾಂಗತ್ಯ 'ವನ್ನು ಬರೆದಕನಿ ಶಿವಲಿಂಗ 
ದೇವನಿಗೆ ಪ್ರೇರಕ ಪೋಷಕರಾದ ಕಪಿನೀನಂಜುಂಡದೇಶಿಕೇಂದ್ರ ರು; ತೋಂಟದ 
ಸಿದ್ಧಲಿಂಗಯತಿಗಳ ಶಿಷ್ಯಪ್ರಮುಖರಲ್ಲಿ ಒಬ್ಬ! ರಾಗಿ ಸ್ವತಂತ್ಸವಚನಕಾರರೆಂದು ಪ್ರಸಿದ್ಧ 
ರಾದ ಘನಲಿಂಗಿಶಿವೆಯೋಗಿಗಳು ; "ಮಂತ್ರ; ಮಹರ್ಷಿ'ಗಳಿನಿಸಿ *ಶಿವಮಂತ್ರಮಂಹಿಮೆ' 
ಗ್ರಂಥವನ್ನು ನೀಡಿದ ಜಗದ್ಗುರು ಶ್ರೀ ಶಿವರಾತ್ರೀಶ್ವರ ಮಹಾಸ್ವಾಮಿಗಳು ; "ಘನಲಿಂಗಿ 
ದೇವರ ವಡನಗಳು' ಮತ್ತು ಶ್ರೀ ಗೌರೀಶಂಕರ ಮಹಾಸ್ವಾಮಿಗಳವರೆ "ಅಕ್ಕಮಹಾದೇವಿ' 
ಚಂಪೂಕಾವ್ಯ--ಇವುಗಳನ್ನು ಸಂಪಾದಿಸಿಕೊಟ್ಟ "ಶ್ರೀವಂನ್ಮಹಾರಾಜ ರಾಜಗುರುತಿಲಕ' 
ಜಗದ್ಗುರು ಡಾ. ಶ್ರೀಶಿವರಾತ್ರಿರಾಜೇಂದ್ರೆ ಮಹಾಸ್ವಾಮಿಗಳು ; “ಮುಪ್ಪಿನ ಷಡೆಕ್ಷರಿಗಳ 
ಕೈವಲ್ಯಪದೆ'ವನ್ನು ಸಂಪಾದಿಸಿಕೊಟ್ಟು ಗ್ರಂಥ ಪ್ರಕಾಶನಕ್ಕೆ ಪ್ರೋತ್ಸಾಹವೀಯುತ್ತಿರುವ 
ಪೂಜ್ಯಜಗದ್ದುರು ಶ್ರೀ ಶಿವರಾತ್ರಿದೇಶಿಕೇಂದ್ರೆಮಹಾಸ್ವಾವಿಂಗಳಂ--ಇವರೇ ಮೊದಲಾದ 
ಗುರಂವರೇಣ್ಯರು ಕೈಕೊಂಡ ಧರ್ಮಸಂರಕ್ಷಣೆ--ಸಾಹಿತ್ಯಪರಿಪೋಷಣೆ ಗಮನಾರ್ಹ 
ಹಾಗೂ ಸ್ತುತ್ಯರ್ಹ. ಮನುಕುಲದ ಏಳಿಗೆಗಾಗಿ ಶ್ರೀಪೀಠದಿಂದ ಸಲ್ಲುತ್ತಿರುವ ಮಹತ್ಸೇವೆ 
ಅಭಿವಂದನೀಯ ಹಾಗೂ ಸದಾ ಸಂಸ್ಕರಣೀಯ | 


ಜಗದ್ಗುರು ಶ್ರೀ ತಿನರಾಶ್ರೀಶ್ವರ ಗ್ರಂಥಮಾಲೆ ; ಮೈಸೂರು 


